

सकयज्वमूर्तिः ॥ ११ ॥ प्रदीप्तविद्युत्कनकावभासो विद्याव्या-  
भीतिकुठारपाणिः । चतुर्मुखस्तत्पुरुषस्त्रिनेत्रः प्राच्यां स्थितं  
रक्षतु मामजस्रम् ॥ १२ ॥ कुठारवेदाङ्कुशपाशशूलकपालढक्का-  
क्षगुणानन्ददानः । चतुर्मुखो नीलरुचिस्त्रिनेत्रः पायादधोरो  
दिशि दक्षिणस्याम् ॥ १३ ॥ कुन्देन्दुशङ्खस्कटिकावभासो वेदा-  
क्षमालावरदाभयाङ्कः । त्र्यक्षश्चतुर्वक्त्र उरुप्रभावः सद्योधिजातोऽ-  
वतु मां प्रतीच्याम् ॥ १४ ॥ वराक्षमालाभयढक्कहस्तः सरोज-  
किञ्जल्कसमानवर्णः । त्रिलोचनश्चारुचतुर्मुखो मां पायादुदीच्यां  
दिशि वामदेवः ॥ १५ ॥ वेदाभयेष्ठाङ्कुशपाशटङ्ककपालढक्का-  
क्षत्रिशूलपाणिः । सितद्युतिः पञ्चमुखोऽवतान्मामीशान ऊर्ध्वं  
परमप्रकाशः ॥ १६ ॥ मूर्धानमव्यान्मम चन्द्रमौलिर्भालं ममा-  
व्यादधः भालनेत्रः । नेत्रे ममाव्याद्भगनेत्रहारी नासां सदा  
रक्षतु विश्वनाथः ॥ १७ ॥ पायाच्छ्रुती मे श्रुतिगीतकीर्तिः  
कपोलमव्यात्सततं कपाली । वक्त्रं सदा रक्षतु पञ्चवक्त्रो जिह्वां  
सदा रक्षतु वेदजिह्वः ॥ १८ ॥ कण्ठं गिरीशोऽवतु नीलकण्ठः  
स्कन्दो वृषस्कन्दगतः सदाव्यात् । स्तनद्वयं पातु सदा महेशः  
पार्श्वद्वयं मे भगवान्गिरीशः ॥ १९ ॥ भुजद्वयं पातु भुजङ्ग-  
धारी पाणिद्वयं पातु पिनाकपाणिः । दोर्मूलमव्यान्मम धर्म-  
बाहुर्वक्षःस्थलं दक्षमखान्तकोऽव्यात् ॥ २० ॥ ममोदरं पातु  
गिरीन्द्रधन्वा मध्यं ममाव्यान्मदनान्तकारी । हेरम्बतातो मम  
पातु नाभिं पायात्कटिं धूर्जटिरीश्वरो मे ॥ २१ ॥ गुह्यं हरो  
रक्षतु वासुकीशः पृष्ठं ममाव्याद्भगनापगेशः । ऊरुद्वयं पातु कुबे-  
रमित्रो जानुद्वये मे जगदीश्वरोऽव्यात् ॥ २२ ॥ जङ्घाद्वयं

पुङ्गवकेतुरव्यात्पादौ ममाव्यात्सुरवन्द्यपादः । पायान्ममान्तः-  
 करणं परात्मा सर्वाङ्गमव्यान्मम सर्वगुप्तः ॥ २३ ॥ महेश्वरः  
 पातु दिनाद्ययामे मां मध्ययामेऽवतु वामदेवः । त्रिलोचनः  
 पातु तृतीययामे वृषध्वजः पातु दिनान्तयामे ॥ २४ ॥ पाया-  
 निशादौ शशिशेखरो मां गङ्गाधरो रक्षतु मां निशीथे । गौरी-  
 पतिः पातु निशावसाने मृत्युञ्जयो रक्षतु सर्वकालम् ॥ २५ ॥  
 अन्तःस्थितं रक्षतु शंकरो मां स्थाणुः सदा पातु बहिःस्थितं  
 माम् । तदन्तरे पातु पतिः पशूनां सदाशिवो रक्षतु मां सम-  
 न्तात् ॥ २६ ॥ तिष्ठन्तमव्याद्भुवनैकनाथः पायाद्भजन्तं प्रमथा-  
 धिनाथः । वेदान्तवेद्योऽवतु मां निषण्णं मामव्ययः पातु शिवः  
 शयानम् ॥ २७ ॥ मार्गेषु मां रक्षतु नीलकण्ठः शैलादिदुर्गेषु  
 पुरत्रयारिः । अरण्यवासादिमहाप्रवासे पायान्मृगव्याधउदार-  
 शक्तिः ॥ २८ ॥ कल्पान्तकालोऽग्रपटुप्रकोपस्फुटाट्टहासोच्चलि-  
 ताण्डकोशः । घोरारिसेनार्णवदुर्निवारमहाभयाद्रक्षतु वीरभद्रः  
 ॥ २९ ॥ पत्न्यश्वमातङ्गरथावरूथवत्सहस्रलक्षायुतकोटिभीषणम् ।  
 अक्षौहिणीनां शतमाततायिनां छिन्द्यान्मृडो घोरकुठारधारया  
 ॥ ३० ॥ निहन्तु दस्यून्प्रलयानलार्चिर्ज्वलत्रिशूलं त्रिपुरान्त-  
 कस्य । शार्दूलसिंहर्क्षवृकादिहिंस्रान्सन्त्रासयत्वीशधनुः पिनाकः  
 ॥ ३१ ॥ दुःस्वप्नदुःशकुनदुर्गमदौर्मनस्यदुर्भिक्षदुर्व्यसनदुःसह-  
 दुर्यशांसि । उत्पातशापविषभीतिमऽसद्ब्रह्मार्तिं व्याधींश्च नाशयतु  
 मे जगतामधीशः ॥ ३२ ॥ ॐ नमो भगवते सदाशिवाय  
 सकलतत्त्वात्मकाय सर्वयन्त्राधिष्ठिताय सर्वतन्त्रस्वरूपाय सर्वमन्त्र-  
 स्वरूपाय सर्वतत्त्वाविदुराय ब्रह्मरूद्रावतारिणे नीलकण्ठाय पार्व-



तीमनोहरप्रियाय सोमसूर्याग्निलोचनाय भस्मोद्धूलितविग्रहाय  
 महामुकुटधारिणे माणिक्यभूषणाय सृष्टिस्थितिप्रलयकालाग्नि-  
 रुद्रावताराय दक्षाध्वरध्वंसकाय महाकालभेदनाय मूलाधारैक-  
 निलयाय तत्त्वातीताय गङ्गाधराय सर्वदेवाधिदेवाय षडाश्रयाय  
 वेदान्तसाराय त्रिवर्गसाधनाय अनेककोटिब्रह्माण्डजनकाय अन-  
 न्तवासुकितक्षककार्कोटकशङ्खपालकुलिकपद्ममहापद्मेत्यष्टनागकु-  
 लभूषणाय प्रणवस्वरूपाय चिदाकाशाय आकाशदिक्स्वरूपाय  
 सकलग्रहनक्षत्रमालिने सकलाय सकलकलङ्करहिताय सकललो-  
 कैककर्त्रे सकललोकैकभर्त्रे सकललोकैकगुरवे सकललोकैकसा-  
 क्षिणे सकललोकैकवरप्रदाय सकलनिगमगुह्याय सकलवेदान्त-  
 पारगाय सकलदुरितार्तिभञ्जनाय सकलजगदभयङ्कराय सकल-  
 लोकैकशङ्कराय शशाङ्कशेखराय शाश्वतनिजावासाय निर्गुणाय  
 नीरूपाय निराभासाय निरामयाय निरातंकाय निष्प्रपञ्चाय  
 निष्कलङ्काय निर्द्वन्द्वाय निःसङ्गाय निर्मलाय निर्गमाय निरु-  
 पमविभवाय निर्भयाय निर्लोभाय निष्क्रोधाय निश्चिन्ताय  
 निरहंकाराय निराकुलाय निराधाराय नित्यशुद्धबुद्धपरिपूर्ण-  
 सच्चिदानन्दाय परमशान्तप्रकाशतेजोरूपाय तेजोमयाय जय  
 जय रुद्र महारुद्रवीरभद्रावतार महाभैरव कालभैरव कल्पान्त-  
 भैरव कपालमालाधर खट्वाङ्गखड्गचर्मपाशांकुशडमरुकशूल-  
 चापबाणगदाशक्तिभिण्डिपालतोमरमुसलमुद्गरप्रासपट्टिशपाश-  
 परशुपरिघभुसण्डीशतन्त्रीचक्राद्यायुधभीषणकर सहस्रमुख दंष्ट्रा-  
 करालविकटाट्टहासविस्फारितब्रह्माण्डमण्डल नागेन्द्रकुण्डल  
 नागेन्द्रहारवलय नागेन्द्रचर्माम्बरधर मृत्युञ्जय त्र्यम्बकत्रिपुरा-

न्तक विरूपाक्ष विश्वेश्वर विश्वरूप वृषभवाहन विषभीषण  
 विश्वतोमुख सर्वतो मां रक्ष रक्ष ज्वल ज्वल प्रज्वल २ महा-  
 मृत्युभयं नाशय २ विषसर्पभयं शमय २ रोगभयमुत्सादय २  
 चोरभयं नाशय २ चोरान्मारय २ ममशत्रून् उच्चाटय २  
 त्रिशूलेन विदारय २ कुठारेण भिन्धि २ खड्गेन छिन्धि २  
 खट्वाङ्गेन विपोथय २ मुसुलेन निष्पेषय २ बाणैः सन्ताडय  
 २ तृतीयनेत्रेण सन्तापय २ रक्षांसि भीषय २ भूतान् विद्रा-  
 वय २ कूष्माण्डवेतालभूतमारीव्रह्मराक्षसगणान् सत्रासय २  
 ममाऽभयं कुरु २ वित्रस्तं मामाश्वासय २ नरकमहाभयान्मामु-  
 द्धर २ संजीवय २ क्षुत्तृड्भ्यां मामाप्यायय २ दुःखातुरं मामा-  
 नन्दय २ शिवकवचेन मामाच्छादय २ त्र्यम्बक सदाशिव  
 नमस्ते नमस्ते नमस्ते ॥ ऋषभ उवाच । इतीदं कवचं शैवं  
 वरदं व्याहृतं मया । सर्वबाधाप्रशमनं रहस्यं सर्वदेहिनाम् ॥ १ ॥  
 यः सदा धारयेन्मर्त्यः शैवं कवचमुत्तमम् । न तस्य जायते  
 क्वापि भयं शम्भोरनुग्रहात् ॥ २ ॥ क्षीणायुः प्राप्तमृत्युर्वा  
 महारोगहतोऽपि वा । सद्यः सुखमवाप्नोति दीर्घमायुश्च विन्दति  
 ॥ ३ ॥ सर्वदारिद्र्यशमनं सर्वमङ्गल्यवर्धनम् । यो धत्ते कवचं  
 शैवं स देवैरपि पूज्यते ॥ ४ ॥ महापातकसंघातैर्मुच्यते चोप-  
 पातकैः । देहान्ते मुक्तिमाप्नोति शिववर्मानुभावतः ॥ ५ ॥  
 त्वमपि श्रद्धया वत्स शैवं कवचमुत्तमम् । धारयस्व मया धत्तं  
 सद्यः श्रेयो ह्यऽवाप्स्यसि ॥ ६ ॥ इति श्रीस्कन्दपुराणे शिव-  
 कवचं सम्पूर्णम् ॥



## अथाऽनुलेपार्थं शिवमहिमस्तोत्रम् ॥

क्षेपकः ॥ “आधीनामगदं दिव्यं व्याधीनां मूलकृ-  
 न्तनम् । उपद्रवानां दलनं महादेवमुपास्महे ॥ १ ॥  
 अहं पापी पापक्षपणनिपुणः शङ्कर ! भवानऽहं भीतो  
 भीताऽभयवितरणे ते व्यसनिता । अहं दीनो दीनो-  
 द्दरणविधिसज्जस्त्वमितरन्न जानेऽहं वक्तुं कुरु सकल-  
 शोच्ये मयि कृपाम् ॥ २ ॥ जनास्त्वत्पादाब्जश्रवण-  
 मननध्याननिपुणाः स्वयं ते निस्तीर्णा न खलु करुणा  
 तेषु करुणा । भवे लीने दीने मयि मननहीने न करुणा  
 कथं नाथ ख्यातस्त्वमसि करुणासागर इति ॥ ३ ॥”  
 ॐ महिम्नः पारं ते परमऽविदुषो यद्यऽसदृशी स्तुतिर्ब्रह्मादीना-  
 मपि तदवसन्नास्त्वयि गिरः । अथाऽवाच्यः सर्वः स्वमतिपरि-  
 णामावधि गृणन्ममाप्येष स्तोत्रे हर निरपवादः परिकरः ॥ १ ॥  
 अतीतः पन्थानं तव च महिमा वाङ्मनसयोरतद्यावृत्त्या यं  
 चकितमभिधत्ते श्रुतिरपि । स कस्य स्तोतव्यः कतिविधगुणः  
 कस्य विषयः पदे त्वर्वाचीने पतति न मनः कस्य न वचः ॥ २ ॥  
 मधुस्फीता वाचः परमममृतं निर्मितवतस्तव ब्रह्मन् किं वागऽपि  
 सुरगुरोर्विस्मयपदम् । मम त्वेतां वाणीं गुणकथनपुण्येन भवतः  
 पुनामीत्यर्थेऽस्मिन्पुरमथन ! बुद्धिर्व्यवसिता ॥ ३ ॥ तवैश्वर्यं  
 यत्तज्जगदुदयरक्षाप्रलयकृत्रयीवस्तु व्यस्तं तिसृषु गुणभिन्नासु  
 तनुषु । अभव्यानामस्मिन्वरद ! रमणीयामरमणीं विहन्तुं व्या-  
 क्रोशीं विदधत इहैके जडधियः ॥ ४ ॥ किमीहः किंकायः

स खलु किमुपायस्त्रिभुवनं किमाधारो धाता सृजति किमुपा-  
 दानमिति च । अतर्कैश्वर्ये त्वय्यऽनवसरदुःस्थो हतधियः कुत-  
 र्कोऽयं कांश्चिन्मुखरयति मोहाय जगताम् ॥ ५ ॥ अजन्मानो  
 लोकाः किमऽवयववन्तोऽपि जगतामधिष्ठातारं किं भवविधिर-  
 नादृत्य भवति । अनीशो वा कुर्याद्भुवनजनने कः परिकरो यतो  
 मन्दास्त्वां प्रत्यमरवर संशेरत इमे ॥ ६ ॥ त्रयी सांख्यं योगः  
 पशुपतिमतं वैष्णवमिति प्रभिन्ने प्रस्थाने परमिदमधः पथ्यमिति  
 च । रूचीनां वैचित्र्याद्भुजकुटिलनानापथजुषां नृणामेको गम्य-  
 स्त्वमसि पयसामर्णव इव ॥ ७ ॥ महोक्षः खट्वाङ्गं परशुरजिनं  
 भस्म फणिनः कपालं चेतीयत्तव वरद तन्नोपकरणम् । सुरास्तां  
 तामृद्धिं दधति तु भवद्भूषणहितां नहि स्वात्मारामं विषयमृग-  
 तृष्णा भ्रमयति ॥ ८ ॥ ध्रुवं कश्चित्सर्वं सकलमपरस्तु ध्रुवमिदं  
 परो ध्रौव्याध्रौव्ये जगति गदति व्यस्तविषये । समस्तेऽप्येत-  
 स्मिन्पुरमथन ! तैर्विस्मित इव स्तवञ्जिह्वेभि त्वा न खलु ननु धृष्टा  
 मुखरता ॥ ९ ॥ तवैश्वर्यं यत्तावदुपरि विरिञ्चो हरिरधः परि-  
 च्छेत्तुं यातावनलमनलस्कन्दवपुषः । ततो भक्तिश्रद्धाभरगुण-  
 गृणञ्चां गिरिश ! यत्स्वयं तस्ये ताभ्यां तव किमनुवृत्तिर्न  
 फलति ॥ १० ॥ अयत्नादासाद्य त्रिभुवनमवैरिव्यतिकरं दशास्यो  
 यद्वाहूनभृत रणकण्डूपरवशान् । शिरःपद्मश्रेणीरचितचरणाम्भो-  
 रुहवलेः स्थिरायास्त्वद्भक्तेस्त्रिपुरहर ! विस्फूर्जितमिदम् ॥ ११ ॥  
 अमुष्य तत्सेवासमधिगतसारं भुजवनं बलात्कैलासेपि त्वदधि-  
 वसतौ विक्रमयतः । अलभ्या पातालेऽप्यलसचलिताङ्गुष्ठशिरसि  
 प्रतिष्ठा त्वय्यासीद्भुवमुपचितो मुह्यति खलः ॥ १२ ॥ यद्वद्धि



सुत्राम्णो वरद ! परमोच्चैरपि सतीमधश्चक्रे वाणः परिजन-  
 विधेयत्रिभुवनः । न तच्चित्रं तस्मिन्वरिवसितरि त्वचरणयोर्न  
 कस्याप्युन्नत्यै भवति शिरसस्त्वय्यवनतिः ॥ १३ ॥ अकाण्ड-  
 ब्रह्माण्डक्षयचकितदेवासुरकृपाविधेयस्यासीद्यस्त्रिनयन ! विषं  
 संहृतवतः । स कल्माषः कण्ठे तव न कुरुते न श्रियमहो  
 विकारोपि श्लाघ्यो भुवनभयभङ्गव्यसनिनः ॥ १४ ॥ असिद्वार्था  
 नैव कचिदपि सदेवासुरनरे निवर्तन्ते नित्यं जगति जयिनो  
 यस्य विशिखाः । स पश्यन्नीश त्वामितरसुरसाधारणमभूत्सरः  
 स्मर्तव्यात्मा नहि वशिषु पथ्यः परिभवः ॥ १५ ॥ मही पादा-  
 धाताद्भजति सहसा संशयपदं पदं विष्णोर्भ्रातृपरिघरुण-  
 ग्रहगणम् । मुहुर्द्यौर्दीस्थ्यं यात्यऽनिभृतजटाताडिततटा जगद्र-  
 क्षायै त्वं नटसि ननु वामैव विभुता ॥ १६ ॥ वियञ्चापी  
 तारागणगुणितफेनोद्गमरुचिः प्रवाहो वारां यः पृषतलघु दृष्टः  
 शिरसि ते । जगद्दीपाकारं जलधिवलयं तेन कृतमित्यनेनैवो-  
 न्नयं धृतमहिम ! दिव्यं तव वपुः ॥ १७ ॥ रथःक्षोणी यन्ता  
 शतधृतिरगेन्द्रो धनुरथो रथाङ्गे चन्द्राकौ रथचरणपाणिः शर  
 इति । दिधक्षोस्ते कोयं त्रिपुरतृणमाडम्बरविधिर्विधेयैः क्रीड-  
 न्त्यो न खलु परतन्त्राः प्रभुधियः ॥ १८ ॥ हरिस्ते साहस्रं  
 कमलवलिमाधाय पदयोर्यदेकोने तस्मिन्निजमुदहरन्नेत्रकमलम् ।  
 गतो भक्त्युद्रेकः परिणतिमसौ चक्रवपुषस्त्रयाणां रक्षायै त्रिपुर-  
 हर जागर्ति जगताम् ॥ १९ ॥ क्रतौ सुप्ते जाग्रच्चमसि फल-  
 योगे क्रतुमतां क्व कर्म प्रध्वस्तं फलति पुरुषाराधनमृते । अत-  
 स्त्वामुत्प्रेक्ष्य क्रतुषु फलदानप्रतिभुवं श्रुतौ श्रद्धां वद्ध्वा दृढपरि

करः कर्मसु जनः ॥ २० ॥ क्रियादक्षो दक्षः क्रतुपतिरधीश-  
 स्तनुभृतामृषीणामार्तिज्यं शरणद ! सदस्याः सुरगणाः । क्रतु-  
 अंशस्त्वत्तः क्रतुफलविधानव्यसनिनो भुवं कर्तुः श्रद्धाविधुरम-  
 भिचाराय हि मखाः ॥ २१ ॥ प्रजानाथं नाथ प्रसभमभिकं  
 स्वां दुहितरं गतं रोहिद्धूतां रिरमयिषुमृष्यस्य वपुषा । धनु-  
 ष्पाणेर्यातं दिवमपि सपत्राकृतममुं त्रसन्तं तेऽद्यापि त्यजति न  
 मृगव्याधरभसः ॥ २२ ॥ अपूर्वं लावण्यं विवसनतनोस्ते  
 विमृशतां मुनीनां दाराणां समजनि स कोपव्यतिकरः । यतो  
 भग्रे गुह्ये सकृदऽपि सपर्यां विदधतां भुवं मोक्षोऽश्लीलं किमपि  
 पुरुषार्थप्रसवि ते ॥ २३ ॥ खलावण्याशंसा धृतधनुष्यमऽह्वाय  
 तृणवत्पुरः पुष्टं दृष्ट्वा पुरमथन पुष्पायुधमपि । यदि स्त्रैणं देवी  
 यमनिरत देहार्धघटनादवैति त्वामद्वावत वरद मुग्धा युवतयः  
 ॥ २४ ॥ श्मशानेष्वाक्रीडा स्मरहर पिशाचाः सहचराश्रिता-  
 भस्मालेपः सृगपि नृकरोटीपरिकरः । अमङ्गल्यं शीलं तव भवतु  
 नामैवमखिलं तथापि स्मर्तृणां वरद परमं मङ्गलमसि ॥ २५ ॥  
 मनः प्रत्यक्षचित्ते सविधमवधायान्तमरुतः प्रहृष्यद्रोमाणः  
 प्रमदसलिलोत्सञ्चितदृशः । यदालोक्याह्लादं हृद इव निमज्ज्याऽ-  
 मृतमये दधत्यन्तस्तत्त्वं किमपि यमिनस्तत्किल भवान् ॥ २६ ॥  
 त्वमर्कस्त्वं सोमस्त्वमसि पवनस्त्वं हुतवहस्त्वमापस्त्वं व्योम त्वमु-  
 धरणिरात्मा त्वमिति च । परिच्छिन्नामेवं त्वयि परिणतां विभ्रतु-  
 गिरं न विब्रस्तत्त्वं वयमिह तु यत्त्वं न भवसि ॥ २७ ॥ त्रयीं  
 तिस्रो वृत्तीस्त्रिभुवनमथो त्रीनपि सुरानकाराद्यैर्वर्णैस्त्रिभिरभिद-  
 धत्तीर्णविकृति । तुरीयं ते धाम ध्वनिभिरनुरन्धानमणुभिः



समस्तव्यस्तं त्वां शरणद गृणाल्योमिति पदम् ॥ २८ ॥ भवः  
 शर्वो रुद्रः पशुपतिरथोग्रः सह महान्तथा भीमेशानाविति  
 यदभिधानाष्टकमिदम् । अमुष्मिन्प्रत्येकं प्रविचरति देव श्रुति-  
 रपि प्रियायास्मै धाम्ने प्रणिहितनमस्योस्मि भवते ॥ २९ ॥  
 वपुष्पादुर्भावादऽनुमितमिदं जन्मनि पुरा पुरारे ! नैवाहं कचिदपि  
 भवन्तं प्रणतवान् । नमन्मुक्तः सम्प्रत्यतनुरहमग्रेष्यऽनति  
 मान्महेश ! क्षन्तव्यं तदिदमपराधद्वयमपि ॥ ३० ॥ नमो  
 नैदिष्ठाय प्रियदव दविष्ठाय च नमो नमः क्षोदिष्ठाय स्मरहर  
 महिष्ठाय च नमः । नमो वर्षिष्ठाय त्रिनयन यविष्ठाय च नमो  
 नमः सर्वस्मै ते तदिदमति सर्वाय च नमः ॥ ३१ ॥ बहलर-  
 जसे विश्वोत्पत्तौ भवाय नमो नमः प्रवलतमसे तत्संहारे हराय  
 नमो नमः । जनसुखकृते सत्वोद्विक्तौ मृडाय नमो नमः प्रम-  
 हसि पदे निखैगुण्ये शिवाय नमो नमः ॥ ३२ ॥ कृशपरि-  
 णति चेतः क्लेशवश्यं कचेदं कच तव गुणसीमोल्लङ्घिनी शश्व-  
 द्द्विः । इति चकितमऽमन्दीकृत्य मां भक्तिराऽधाद्वरद चर-  
 णयोस्ते वाक्यपुष्पोपहारम् ॥ ३३ ॥ सुरभुजगनरेन्द्रैरर्चितस्ये  
 न्दुमौलेः प्रथितगुणगरिम्णो ज्ञानकारुण्यमूर्तेः । सकलगुणव-  
 रेष्यः पुष्पदन्ताऽभिधानो व्यदधदऽलघुवृत्तैः स्तोत्रमेतद्गरीयः  
 ॥ ३४ ॥ असितगिरिसमं स्यात्कज्जलं सिन्धुपात्रे सुरतरुवर-  
 शाखा लेखनी पत्रमुर्वी । लिखति यदि गृहीत्वा शारदा सर्व  
 कालं तदपि तव गुणानामीश ! पारं न याति ॥ ३५ ॥ अह-  
 रहरनवद्यं धूर्जटेः स्तोत्रमेतत्पठति परमभक्त्या शुद्धचित्तः पु-  
 मान्यः । स भवति शिवलोके रुद्रतुल्यस्तथात्र प्रचुरतरधनायुः

पुत्रवान्कीर्तिमांश्च ॥ ३६ ॥ दीक्षा दानं तपस्तीर्थस्नानं योगा-  
 दिकाः क्रियाः । महिम्नस्तव पाठस्य कलां नार्हन्ति षोडशीम् ॥  
 ॥ ३७ ॥ महेशान्नापरो देवो महिम्नो नापरा स्तुतिः । अवो-  
 रान्नापरो मन्त्रो नास्ति तत्त्वं गुरोः परम् ॥ ३८ ॥ कुसुमद-  
 शननामा सर्वगन्धर्वराजः शशधरवरमौलेर्देवदेवस्य दासः । स  
 गुरुनिजमहिम्नो भ्रष्ट एवास्य रोपात्स्तवनमिदमकार्षीद्विव्य-  
 दिव्यं महिम्नः ॥ ३९ ॥ सुरवरमुनिपूज्यं स्वर्गमोक्षकहेतुं पठति  
 यदि मनुष्यः प्राञ्जलिर्नान्यचेताः । व्रजति शिवसमीपं किन्नरैः  
 स्तूयमानः स्तवनमिदममोघं पुष्पदन्तप्रणीतम् ॥ ४० ॥ श्री-  
 पुष्पदन्त मुखपङ्कजनिर्गतेन स्तोत्रेण किल्बिषहरेण हरप्रियेण ।  
 कण्ठस्थितेन पठितेन समाहितेन सुग्रीणितो भवति भूतपति-  
 र्महेशः ॥ ४१ ॥ इत्येषा वाङ्मयी पूजा श्रीमच्छङ्करपादयोः ।  
 अर्पिता तेन मे देवः प्रीयतां च सदाशिवः ॥ ४२ ॥ क्षे० ॥  
 आ किं न रक्षसि नयत्ययमन्तको मां हेलावलेपस-  
 मयः किमयं महेश । मा नाम भूत्करुणया हृदयस्य  
 पीडा व्रीडापि नास्ति शरणागतमुज्झतस्ते ? । इति  
 श्रीपुष्पदन्तविरचितं शिवमहिमस्तोत्रमनुलेपनार्थम् ॥

शिवचामरार्थं जयस्तुत्यादि शिवस्तोत्रत्रयम् ।

जय सर्वजनाधीश जय गौरीपते शिव । जय देव महादेव  
 जयगङ्गाधरेश्वर । जय दग्धपुराध्यक्ष जय कालान्तकारक ।  
 जय कामविरामेश जय भक्तानुकम्पक ॥ जय त्रैलोक्यसंरक्षिन्  
 जय निर्गुण सद्गुण । जयानन्तगुणारम्भ जय घोर महेश्वर ॥



जय चन्द्रकलाक्रान्त जय नागेन्द्रभूषण । जय पुङ्गवसत्केतो  
जय व्यक्ष महेश्वर ॥ जयान्तकरिपो शम्भो जय ब्रह्मादि-  
कारण । जय पञ्चकलातीत जय शूलिन्कपालभृत् ॥ जयोपेन्द्रे-  
न्द्रचन्द्राद्य जय नन्द्यादिवन्दित । जयानेकगणाधीश जय  
स्वामिन् महेश्वर ॥ जय विश्वाद्य विश्वेश जय विश्वैककारण ।  
जय विश्वसृजां मुख्य जय विश्वस्य सद्गुरो ॥ जय निरामय  
जय सुधामय जय धृतामृतदीधिते, जय हतान्तक जय  
कृतान्तक जय पुरान्तक सद्गते । जय परापर जय दयापर जय  
नतार्पितसद्गते जय जितस्सर जय महेश्वर जय जय त्रिजग-  
त्पते ॥ इति जयस्तुतिः ॥ व्यासचराचरभावविशेषं चिन्म-  
यमेकमनन्तमनादिषु । भैरवनाथमनाथशरण्य त्वन्मयचित्ततया  
हृदि वन्दे ॥ १ ॥ त्वन्मयमेतदशेषमिदानीं भाति मम त्वदनुग्रह-  
शक्त्या । त्वं च महेश सदैव ममात्मा स्वात्ममयं मम तेन  
समस्तम् ॥ २ ॥ स्वात्मनि विश्वगते त्वयि नाथे तेन न संसृ-  
तिभीतिकथास्ति । सत्स्वपि दुर्धरदुःखविमोहत्रासविधायिषु  
कर्मगणेषु ॥ ३ ॥ अन्तक मां प्रति मा दृशमेनां क्रोधकराल-  
तमां विदधीहि । शङ्करसेवनचिन्तनधीरो भीषणभैरवशक्ति-  
मयोस्मि ॥ ४ ॥ इत्थमुपोढभवन्मयसंविदीधितिधारितभूरि-  
तमिस्रः । मृत्युयमान्तककर्मपिशाचैर्नाथ नमोस्तु न जातु  
विभेमि ॥ ५ ॥ प्रोदितसत्यविवोधमरीचिप्रोक्षितविश्वपदार्थ-  
सतत्त्वः । भावपरामृतनिर्भरपूर्णे त्वय्यहमात्मनि निर्वृतिमेमि  
॥ ६ ॥ मानसगोचरमेति यदैव क्लेशदशास्तनुतापविधात्री ।  
नाथ तदैव मम त्वदभेदस्तोत्रपरामृतवृष्टिरुदेति ॥ ७ ॥ शङ्कर

सत्यमिदं व्रतदानस्नानतपो भवतापविनाशि । तावकशास्त्रपरा-  
मृतचिन्ता सिन्धति चेतसि निर्वृतिधाराः ॥ ८ ॥ नृत्यति  
गायति हृष्यति गाढं संविदियं मम भैरवनाथ । त्वां प्रियमाप्य  
सुदर्शनमेकं दुर्लभमन्यजनैः समयज्ञम् ॥ ९ ॥ वसुरसैषौपे  
कृष्णदशम्यामभिनवगुप्तः स्तवमिममकरोत् । येन विशुर्भवम-  
रुसन्तापं शमयति झटिति जनस्य दयालुः ॥ १० ॥  
इत्यऽभिनवोक्तभैरवस्तुतिः ॥ अतिभीषणकटुभाषणयम-  
किंकरपटलीकृतताडनपरिपीडनमरणागमसमये । उमया सह  
मम चेतसि यमशासन निवसञ्छिव शंकर शिव शंकर हर मे  
हर दुरितम् ॥ १ ॥ अतिदुर्नयचटुलेन्द्रियरिपुसञ्चयदलिते  
पविकर्कशकटुजल्पितखलगर्हणचलिते । शिवया सह मम  
चेतसि शशिशेखर निवसञ्छिव० ॥ २ ॥ भवभञ्जन सुररञ्जन  
खलवञ्चन पुरहन् दनुजान्तक मदनान्तक रविजान्तक भग-  
वन् । गिरिजावर करुणाकर परमेश्वर भयहञ्छिव श० ॥ ३ ॥  
शक्रशासन कृतशासन चतुराश्रमविषये कलिविग्रह भवदुर्ग्रह  
रिपुदुर्बलसमये । द्विजक्षत्रियवनिताशिशुदरकम्पितहृदये शिव०  
॥ ४ ॥ भवसंभवविविधामयपरिपीडितवपुषं दयितात्मज-  
ममताभरकलुपीकृतहृदयम् । कुरु मां निजचरणार्चननिरतं भव  
सततं शिव० ॥ ५ ॥ इति चामरार्थं जयस्तुत्यादि  
शिवस्तोत्रत्रयम् ॥ अथ पञ्चाक्षरपङ्कशिवस्तुतिः ॥  
नागेन्द्रहाराय त्रिलोचनाय भस्माङ्गरागाय महेश्वराय । देवा-  
धिदेवाय दिगम्बराय तस्मै नकाराय नमःशिवाय ॥ १ ॥  
मातङ्गचर्माम्बरभूषणाय समस्तगीर्वाणगणार्चिताय । त्रैलोक्य-



नाथाय पुरान्तकाय तस्मै मकारा० ॥ २ ॥ शिवामुखाम्भोज-  
 विकासनाय दक्षस्य यज्ञस्य विनाशकाय । चन्द्रार्कवैश्वानरलो-  
 चनाय तस्मै शिकारा० ॥ ३ ॥ वसिष्ठकुम्भोद्भवगौतमादि-  
 मुनीन्द्रवन्द्याय गिरीश्वराय । श्रीनीलकण्ठाय वृषध्वजाय तस्मै  
 वकारा० ॥ ४ ॥ यज्ञस्वरूपाय जटाधराय पिनाकहस्ताय  
 सनातनाय । नित्याय शुद्धाय निरञ्जनाय तस्मै यकाराय०  
 ॥ ५ ॥ इति ॥ ॐकारं विन्दुसंयुक्तं नित्यं ध्यायन्ति  
 योगिनः । कामदं मोक्षदं चैव ॐकारं तं नमाम्यहम् ॥ १ ॥  
 न जातो न मृतो यश्च क्षयो यस्य न विद्यते । नमन्ति दैवताः  
 सर्वे नकारं तं० ॥ २ ॥ महादेवं महावक्त्रं महाध्यानपरा-  
 यणम् । महापापहरं देवं मकारं तं० ॥ ३ ॥ शिवात्परतरो  
 नास्ति शिवशास्त्रेषु निश्चयः । शमन्ति सर्वपापानि शिकारं०  
 ॥ ४ ॥ वाहनं वृषभो यस्य वासुकिः कण्ठभूषणम् । वामे  
 शक्तिधरं देवं वकारं तं० ॥ ५ ॥ यत्र तत्र स्थितो देवः  
 सर्वव्यापी महेश्वरः । यो गुरुः सर्वदेवानां यकारं तं० ॥ ६ ॥  
 ॐकारं कर्मचक्रेषु नकारं नाभिमण्डले । मकारं हृदये देशे  
 शकारं कण्ठभूषणम् । वकारं वक्त्रमध्ये तु यकारं ब्रह्मरन्ध्रगम् ॥  
 एवं षडक्षरस्तोत्रं यः पठेच्छिवसन्निधौ । शिवलोकमवाप्नोति  
 शिवेन सह मोदते ॥ इति पञ्चाक्षरपडक्षरशिवस्तुतिः ॥

## अथ शिवनिर्वाणस्तुतिः ॥ क्षमापनस्तुतिश्च ॥



जयत्यऽनन्यसामान्यप्रकृष्टगुणवैभवः । संसारनाटकारम्भ-  
निर्वाहनकविः शिवः । ॐ नमः शिवाय भूतभव्यभाविभाव-  
भाविने । ॐ नमः शिवाय मातृमानमेयकल्पनाजुषे । ॐ नमः ०  
भीमकान्तशान्तशक्तिशालिने । ॐ ० शाश्वताय शङ्कराय शम्भवे ।  
ॐ ० निर्निकेतनिःस्वभावमूर्त्ये । ॐ ० निर्विकल्पनिष्प्रपञ्च-  
संविदे । ॐ ० निर्विवादनिष्प्रमाणसिद्धये । ॐ ० निर्मलाय  
निष्कलाय वेधसे । ॐ ० पार्थिवाय गन्धमात्रसंविदे । ॐ ० षड्-  
सायसाम्यरस्यतृप्तये ॥ १० ॥ ॐ ० तैजसाय रूपितानिरूपिणे ।  
ॐ ० पावनाय सर्वभावसंपृष्टे । ॐ ० नाभसाय शब्दमात्रराविणे ।  
ॐ ० निर्गलन्मलव्यपायि पायवे । ॐ ० विश्वसृष्टिसौष्टवैकमेधसे ।  
ॐ ० सर्वतः प्रसारिपादसम्पदे । ॐ ० विश्वभोग्यभोगयोग्यपाणये ।  
ॐ ० वाचकप्रपञ्चवाच्यवाचिने । ॐ ० नस्यगन्धसर्वगन्धबन्धवे ।  
ॐ ० पुद्गलालिलोलाग्रशालिने ॥ २० ॥ ॐ ० चाक्षुषाय विश्व-  
रूपसन्दृशे ॐ ० तद्गुणत्रयविभागभूतये । ॐ ० पौरुषाय भोक्तृ-  
दाय मानिने । ॐ ० सर्वतो नियन्तृतानियामिने । ॐ ० कामभे-  
दकल्पनोपकल्पिने । ॐ ० किञ्चिदेव वत्सताकरासृजे । ॐ ०-  
किञ्चिदेव वेत्तृतोपपादिने । ॐ ० सर्वभोग्यवर्धनोपरागिणे । ॐ ०-  
शुद्धविद्यतत्त्वमन्त्ररूपिणे । ॐ ० दृक्त्रयाविकस्वरेशात्मने ॥ ३० ॥  
ॐ ० सर्ववित्प्रभो सदाशिवाय ते । ॐ ० वाच्यवाचकादिषड्-  
भित्तये । ॐ ० वर्णमन्त्रसत्पदोपपादिने । ॐ ० पञ्चधा कलाप्र-



पञ्चपञ्चिने । ॐ० सौरजैनबौद्धशुद्धभागिने । ॐ० भक्तिमात्रल-  
भ्यदर्शनाय ते । ॐ० सर्वतो गरीयसां गरीयसे । ॐ० सर्वतो  
महीयसां महीयसे । ॐ० सर्वतः स्थवीयसां स्थवीयसे । ॐ०-  
तुभ्यमस्त्वणीयसामणीयसे ॥ ४० ॥ ॐ० मन्दराद्रिकन्दराधि-  
शायिने । ॐ० जाह्नवीजलोज्ज्वलामजूटिने । ॐ० भालचन्द्रच-  
न्द्रिकाकिरीटिने । ॐ० सोमसूर्यवह्निमात्रनेत्र ते । ॐ० कालकू-  
टकण्ठपीठसुश्रिये । ॐ० धर्मरूपपुङ्गवध्वजाय ते । ॐ० भस्मधू-  
लिशालिने त्रिशूलिने । ॐ० सर्वलोकपालिने कपालिने । ॐ०-  
सर्वदैत्यमर्दिने कपर्दिने । ॐ० नित्यनम्रनाकिने पिनाकिने  
॥ ५० ॥ ॐ० नागराजहारिणे विहारिणे । ॐ० शैलजाविलासिने  
सुखासिने । ॐ० मन्मथप्रमाथिने पुरपुषे । ॐ० कालदेहदाहयु-  
क्तिकारिणे । ॐ० नागकृत्तिवाससेऽप्यऽवाससे । ॐ० भीषणश्म-  
शानभूमिवासिने । ॐ० पीठशक्तिपीठकोपपादिने । ॐ० सिद्ध-  
मन्त्रयोगिने वियोगिने । ॐ० सर्वदृक्कतुर्नयादिकारिणे । ॐ०-  
सर्वतीर्थतीर्थताविधायिने ॥ ६० ॥ ॐ० साङ्गवेदतद्विचारचा-  
रवे । ॐ० षट्पदार्थपोडशार्थवादिने । ॐ० सांख्ययोगपाञ्चरा-  
त्रपञ्चिने । ॐ० धातुविष्णुशर्वकादिरूपिणे । ॐ० धातुविष्णु  
प्रमुखात्मरूपिणे । ॐ० भोग्यदाय भोग्यभोगरूपिणे । ॐ० पा-  
रगाय पारणाय मन्त्रिणे । ॐ० पारमार्थपार्थिवस्वरूपिणे । ॐ०-  
सर्वमण्डलाधिपत्यशालिने । ॐ० सर्वशक्तिवासनानिवासिने  
॥ ७० ॥ ॐ० सर्वतन्त्रवासनारसात्मने । ॐ० सर्वमन्त्रदेवतानि-  
योगिने । ॐ० स्वस्थिताय नित्यकर्ममालिने । ॐ० कालकल्प-  
कल्पिने सुतल्पिने । ॐ० भक्तकाय सौख्यदाय शम्भवे । ॐ०-  
भूर्भुवःस्वरात्मलक्ष्यलक्षिणे । ॐ० शून्यभावशान्तरूपधारिणे ।

ॐ० सर्वभावशुद्धबुद्धिहेतवे । ॐ० सर्वसिद्धिदायिने सुमायिने ।  
 ॐ० भक्तिमात्रसंस्तुताय शूलिने ॥ ८० ॥ ॐ नमः शिवाय  
 भास्वते । ॐ० भर्ग ते । ॐ० शर्व ते । ॐ० गर्व ते । ॐ० खर्व  
 ते । ॐ० पर्व ते । ॐ० रुद्र ते । ॐ० भीम ते । ॐ०  
 विष्णवे । ॐ० जिष्णवे । ९० । ॐ० धन्विने । ॐ० खड्गिणे  
 ॐ० चर्मिणे । ॐ० वर्मिणे । ॐ० कर्मिणे । ॐ० धर्मिणे ।  
 ॐ० भामिने । ॐ० कामिने । ॐ० योगिने । ॐ० भोगिने ।  
 ॐ० तिष्ठते । ॐ० गच्छते । ॐ० हेतवे । ॐ० सेतवे । ॐ० सर्वतः ।  
 ॐ० सर्वशः । ॐ० सर्वदा । ॐ० सर्वथः १०८ ॥ भव शर्व  
 रुद्रहर शंकर भूतपते गिरिश गिरीश भर्ग शशिशेखर नीलगल ।  
 त्रिनयन वामदेव गिरिजाधव माररिपो जयजय देवदेव भग-  
 वन्भवतेऽस्तु नमः ॥ एतामष्टोत्तरशतनमस्कारसंस्कारपूतां  
 भूतार्थव्याहतिनुतिमुदाहृत्य मृत्युञ्जयस्य । कश्चिद्विद्वान्यदिह  
 कुशलं सञ्चिनोति स किञ्चित्तेनान्येषां भवति पठतामीप्सितार्थ-  
 थस्य सिद्धिः । इति व्यासोक्तनिर्वाणस्तुतिः ॥ अथ  
 शिवापराधक्षमापनस्तुतिः ॥ (ॐ आदौ कर्मप्रसङ्गात्कलयति  
 कलुषे मातृकुक्षौ स्थितं मां विष्णूत्रामेध्यमध्ये कथयति नितरां  
 जाठरो जातवेदाः । यद्यद्वै तत्र दुःखं व्यथयति विविधं  
 शक्यते केन वक्तुं क्षन्तव्यो मेऽपराधः शिव शिव शिव भोः  
 श्रीमहादेव शम्भो ॥ १ ॥ बाल्ये दुःखातिरेकान्मललुलितवपुः  
 स्तन्यपाने पिपासी नो शक्यश्चेन्द्रियेभ्यो भवगुणजनितैर्जन्तुभिः  
 संप्रदष्टः । नानारोगादिदुःखाद्बुद्धनपरवशः शङ्करं न स्मरामि  
 क्षन्तव्यो मेऽपराधः ० ॥ २ ॥ प्रौढोऽहं यौवनस्थो विषयविषधरैः



पञ्चभिर्मर्मसन्धौ दष्टो नष्टो विवेकात्सुतधनयुवतिस्वादुसौख्ये  
 निषण्णः । शैवीचिन्ताविहीनः परतपनरतो मानगर्वाधिरूढः  
 क्षन्तव्यो मे० ॥ ३ ॥ वार्धक्ये चेन्द्रियाणां विनतिगतमति-  
 आधिदैवाधिभूतैर्दुःखै रोगैर्वियोगैस्त्वनवसितवपुः प्रौढिहीनोऽ-  
 तिदीनः । मिथ्यामोहाभिलाषैर्भ्रमन्नऽलिगणवत् धूर्जटेर्ध्यान-  
 भ्रष्टः क्षन्तव्यो० ॥ ४ ॥ स्नात्वा प्रत्यूषकाले स्वपनविधिकृते  
 नाहतं गाङ्गतोयं पूजार्थं वा कदाचिद्बहुतरगहनात्खण्डविल्वी-  
 दलानि । नानीता पद्ममाला सरसि विकसिता गन्धपुष्पै-  
 स्त्वदर्थं क्षन्तव्यो० ॥ ५ ॥ स्थित्वा पद्मासनेहं प्रणवयुतमरुत्कु-  
 ण्डलीसूक्ष्ममार्गाञ्छान्तिं नीते स्वस्वान्ते प्रकटितविभवं ज्योति-  
 रूपं पराख्यम् । लिङ्गज्ञैर्ब्रह्मवाक्यैः सकलतनुगतं शङ्करं न  
 स्मरामि क्षन्तव्यो० ॥ ६ ॥ ध्यात्वा चित्ते शिवाख्यं प्रचुरत-  
 रधनं नैव दत्तं द्विजेभ्यो हव्यं ते लक्षसंख्यैर्हुतवहवदने नार्पितं  
 बीजमन्त्रैः । नो तप्तं गाङ्गतीरे व्रतजपनियमैरुद्रजाप्यैर्न वेदैः  
 क्षन्तव्यो० ॥ ७ ॥ दुग्धैर्मध्वाज्ययुक्तैर्दधिसितसहितैः स्नापितं  
 नैव लिङ्गं नो लिप्तं चन्दनाद्यैः कनकविरचितैः पूजितं न  
 प्रसन्नैः । धूपैः कर्पूरदीपैर्विविधरसयुतैर्नैव भक्ष्योपहारैः  
 क्षन्तव्यो० ॥ ८ ॥ नो शक्यं स्मार्तकर्म प्रतिपदगहनं प्रत्य-  
 भिज्ञातुमीषच्छ्रौतं वाक्यं कथं वा द्विजवरशमदं ब्रह्ममार्गप्र-  
 दीपम् । ज्ञेयो धर्मो विचारैः श्रवणमनु मया किं निदिध्या-  
 सितव्यं क्षन्तव्यो० ॥ ९ ॥ नग्नो निःसङ्गशुद्धस्त्रिगुणविरहितो  
 ध्वस्तमोहान्धकारो नासाग्रे न्यस्तदृष्ट्या विदितभवगुणेनैव नेष्टः  
 कदाचित् । उन्मत्तावस्थया त्वं विगतकलिमले स्वाशये नापि  
 ग्राप्तः क्षन्तव्यो० ॥ १० ॥ चन्द्रोद्भासितशेखरे स्मरहरे

गङ्गाधरे शंकरे सपैर्भूषितकण्ठकर्णविवरे नेत्रोत्थवैश्वानरे ।  
 दन्तिवक्त्रसुन्दराम्बरधरे त्रैलोक्यसारे हरे मोक्षार्थं कुरु चित्त-  
 वृत्तिमखिलामन्यैस्तु किं कर्मभिः ॥ ११ ॥ किंवाऽनेन धनेन  
 वाजिकरिभिः प्राप्तेन राज्येन किं किंवा पुत्रकलत्रमित्रपशुभि-  
 र्देहेन गेहेन किम् । ज्ञात्वैतत् क्षणभङ्गुरं सपदि रे त्याज्यं मनो  
 दूरतः स्वात्मस्थं गुरुवाक्यतो भज भज श्रीपार्वतीवल्लभम् ॥ १२ ॥  
 आयुर्नश्यति पश्यतां प्रतिदिनं याति क्षयं यौवनं प्रत्यायान्ति  
 गताः पुनर्न दिवसाः कालो जगद्भक्षकः । लक्ष्मीस्तोयतरङ्गभ-  
 ङ्गचपला विद्युच्चलं जीवितं तस्मान्मां शरणागतं शरणद त्वं रक्ष  
 रक्षाधुना ॥ १३ ॥ आत्मा त्वं गिरिजा मतिः सहचराः  
 प्राणाः शरीरं गृहं पूजा ते विषयोपभोगरचना निद्रा  
 समाधिस्थितिः । सञ्चारः पदयोः प्रदक्षिणविधिः  
 स्तोत्राणि सर्वा गिरो यद्यत्कर्म करोमि तत्तदखिलं  
 शम्भो तवाराधनम् ॥ १ ॥ ब्रूषे नोत्तरमङ्ग पश्यसि न  
 मामेतादृशं दुःखितं विज्ञप्तिं बहुधा कृतां न शृणुषे  
 नायासि मन्मानसे । संसारार्णवगर्तमध्यपतितं  
 प्रायेण नालम्बसे वाक्कक्षुःश्रवणाङ्घ्रिपाणिरहितं त्वा-  
 माह सत्यं श्रुतिः ॥ २ ॥ करचरणकृतं वाक्कायजं कर्मजं  
 वा श्रवणनयनजं वा मानसं वाऽपराधम् । विदितमविदितं वा  
 सर्वमेतत्क्षमस्व जय जय करुणाब्धे श्रीमहादेव शम्भो ॥ १४ ॥  
 इति शंकराचार्यकृता शिवापराधक्षमापनस्तुतिः ॥ ॥

अथ रावणकृतदीनाक्रन्दाख्यशिवक्षमापणम् ॥ ॐ गौरीश्वराय  
 भुवनत्रयकारणाय भक्तप्रियाय भवभीतिभिदे भवाय । शर्वाय



दुःखशमनाय वृषध्वजाय रुद्राय कालदहनाय नमः शिवाय ॥ १ ॥  
 सर्वेश्वरत्वे सति भस्मशायिने ह्युमापतित्वे सति चोर्ध्वरेतसे ।  
 वित्तेशभृत्ये सति चर्मवाससे निवृत्तरागाय नमस्तपस्विने ॥ २ ॥  
 ॐकारेण विहीनस्य नित्यमुद्विग्नचेतसः । तापत्रयाग्निप्रसक्तस्य  
 त्राणं कुरु महेश्वर ॥ ३ ॥ कायपोषणसक्तस्य रोगशोकाकुलस्य  
 च । भवार्णवनिमग्नस्य त्राणं ० ॥ ४ ॥ मदनोरगदष्टस्य क्रोधा-  
 ग्निज्वलितस्य च । लोभमोहादिसक्तस्य त्राणं ० ॥ ५ ॥ तृष्णा-  
 शृङ्खलया नाथ बद्धस्य भवपञ्जरे । कृपार्द्रदीनचित्तस्य त्राणं ०  
 ॥ ६ ॥ भटैर्नानाविधैर्वैरैर्मस्याज्ञाविधायकैः । तां दिशं  
 नीयमानस्य त्राणं ० ॥ ७ ॥ दुष्टस्य नष्टचित्तस्य श्रेष्ठमार्गोज्झि-  
 तस्य च । अनाथस्य जगन्नाथ त्राणं ० ॥ ८ ॥ संसारपाश-  
 दृढबन्धनपीडितस्य मोहान्धकारविषमेषु निपातितस्य । कामा-  
 र्दितस्य भयरागखलीकृतस्य दीनस्य मे कुरु दयां परलोकनाथ  
 ॥ ९ ॥ दीनोऽस्मि मन्दधिपणोऽस्मि निराश्रयोऽस्मि दासोऽस्मि  
 साधुजनतापरिवर्जितोऽस्मि । दुष्टोऽस्मि दुर्भगतमोऽस्मि गतत्रपोऽस्मि  
 धर्मोऽज्झितोऽस्मि विकलोऽस्मि कलङ्कितोऽस्मि ॥ १० ॥ भीतोऽस्मि  
 भङ्गुरतोऽस्मि भयानकोऽस्मि शंकाशतव्यतिकराकुलचेतनोऽस्मि ।  
 रागादिदोषनिकरैर्मुखरीकृतोऽस्मि सत्यादिशौचनियमैः परि-  
 वर्जितोऽस्मि ॥ ११ ॥ जन्माटवीभ्रमणमारुतखेदितोऽस्मि नित्या-  
 मयोऽस्म्यऽशरणोऽस्म्यऽसमञ्जसोऽस्मि । आशानिरङ्कुशपिशाचि-  
 कयादितोऽस्मि हास्योऽस्मि हा पशुपते शरणागतोऽस्मि ॥ १२ ॥  
 हा हतोऽस्मि विनष्टोऽस्मि दष्टोऽस्मि चपलेन्द्रियैः । भवार्णवनिम-  
 ग्रोऽस्मि किं त्रातुं मम नार्हसि ॥ १३ ॥ यदि नास्मि महापार्पी

यदि नास्मि भयातुरः । यदि नेन्द्रियसंसक्तस्तत्कोर्यः शरणे  
 मम ॥ १४ ॥ आर्तो मत्सदृशो नान्यस्त्वत्तो नान्यः कृपापरः ।  
 तुल्य एवावयोर्योगः कथं नाथ न पाहि माम् ॥ १५ ॥ आक-  
 र्णयाऽशु कृपणस्य वचांसि सम्यक् लब्धोसि नाथ बहुभिर्ननु  
 जन्मवृन्दैः । अद्य प्रभो यदि दयां कुरुषे न मे त्वं तत्तः परं  
 कथय कं शरणं व्रजामि ॥ १६ ॥ द्वेष्ट्योहं सर्वजन्तूनां बन्धूनां  
 च विशेषतः । सुहृद्गर्गस्य सर्वस्य किमन्यत्कथयामि ते ॥ १७ ॥  
 मातापितृविहीनस्य दुःखशोकातुरस्य च । आशापाशनिबद्धस्य  
 रागद्वेषयुतस्य च ॥ १८ ॥ देवदेव जगन्नाथ शरणागतवत्सल ।  
 नान्यस्त्रातास्ति मे कश्चित्त्वद्वते परमेश्वर ॥ १९ ॥ भीतोस्मि  
 कालवशगोस्मि निराश्रयोस्मि खिन्नोस्मि दुःखजलधौ पतितोस्मि  
 शम्भो । आर्त्तोस्मि मोहपटलेन समावृतोस्मि त्वां चन्द्रचूड  
 शरणं समुपागतोस्मि ॥ २० ॥ आशिखान्तं निमग्नोस्मि दुस्तरे  
 भववर्दमे । प्रसीद कृपयां शम्भो पादाग्रेणोद्धरस्व माम् ॥ २१ ॥  
 श्रुत्वा मे भवभीतस्य भगवन्करुणा गिरः । तथा कुरु यथा भूयो  
 न बाधन्ते भवापदः ॥ २२ ॥ समयशतविलुप्तं भक्तिहीनं  
 कुचैलं मलिनवसनगात्रं निर्दयं पापशीलम् । रविजभ्रुकुटिभीतं  
 रोगिणं प्राप्तदुःखं खलजनपरिभूतं रक्ष मां सर्वशक्ते ॥ २३ ॥  
 आपन्नोस्मि शरण्योसि सर्वावस्थासु सर्वदा । भगवंस्त्वां प्रपन्नोस्मि  
 रक्ष मां शरणागतम् ॥ २४ ॥ जातस्य जायमानस्य गर्भस्थ-  
 स्यापि देहिनः । माभूत्तत्र कुले जन्म यत्र शम्भुर्न दैवतम्  
 ॥ २५ ॥ शङ्करस्य च ये भक्ताः शान्तास्तद्गतमानसाः । तेषां  
 दासस्य दासोहं भूयां जन्मनि जन्मनि ॥ २६ ॥ नमस्कारा-



दिसंयुक्तं शिवइत्यक्षरद्वयम् । जिह्वाग्रे वर्तते यस्य सफलं तस्य  
जीवितम् ॥ २७ ॥ यत्कृतं यत्करिष्यामि तत्सर्वं न मया  
कृतम् । त्वया कृतं तु फलभुक्त्वमेव परमेश्वर ॥ २८ ॥ यदक्षर-  
पदभ्रष्टं मात्राहीनं च यद्गतम् । मया दासेन विज्ञप्तं क्षम्यतां  
परमेश्वर ॥ २९ ॥ इति श्रीरावणकृता दीनाक्रन्दनस्तुतिः ॥

## अथ कैवल्योपनिषत् ॥

ॐ अथाश्वलायनो भगवन्तं परमेष्ठिनं परिसमेत्योवाच ।  
अधीहि भगवन् ! ब्रह्मविद्यां वरिष्ठां सदा सद्भिः सेव्यमानां  
निगूढाम् । ययाऽचिरात्सर्वपापं विपोह्य परात्परं पुरुषं याति  
विद्वान् ॥ तस्मै म नोवाच पितामहश्च श्रद्धाभक्तिध्यानयो-  
गादऽ न प्रजया धनेन त्यागेनैके अमृतत्व-  
मानशु मेहितं गुहायां विश्राजदेतद्यतयो वि-  
शन्ति नेश्वितार्थाः संन्यासयोगाद्यतयः शुद्ध-  
सत्त्वाः त्तकाले परामृताः परिमुच्यन्ति सर्वे ॥  
विविक्तस्थः शुचिः समग्रीवशिरःशरीरः ।  
अत्याश्रमस्थः सकलेन्द्रियाणि निरुद्ध्य भक्त्या स्वगुरुं प्रणम्य ॥  
हृत्पुण्डरीके विरजं विशुद्धं विचिन्त्य मध्ये विशदं विशोकम् ।  
अचिन्त्यमऽव्यक्तमनन्तरूपं शिवं प्रशान्तममृतं ब्रह्मयोनिम् ॥  
तथादिमध्यान्तविहीनमेकं विशुं चिदानन्दस्वरूपमद्भुतम् ।  
उमासहायं परमेश्वरं प्रभुं त्रिलोचनं नीलकण्ठं प्रशान्तम् ॥  
ध्यात्वा मुनिर्गच्छति भूतयोनिं समस्तसाक्षिं तमसः परस्तात् ॥



स ब्रह्मा स शिवः सेन्द्रः सोक्षरः परमः स्वराट् । स एव विष्णुः  
 स प्राणः स कालोग्निः स चन्द्रमाः ॥ स एव सर्वं यद्भूतं यच्च  
 भव्यं सनातनम् । ज्ञात्वा तं मृत्युमत्येति नान्यः पन्था विमु-  
 क्तये ॥ सर्वभूतस्थमात्मानं सर्वभूतानि चात्मनि । संपश्यन्ब्रह्म  
 परमं याति नान्येन हेतुना ॥ आत्मानमरणिं कृत्वा प्रणवं  
 चोत्तरारणिम् । ज्ञाननिर्मथनाभ्यासात्पाशं दहति पण्डितः ॥  
 स एव मायापरिमोहितात्मा शरीरमास्थाय करोति सर्वम् ।  
 स्त्रियान्नपानादिविचित्रभोगैः स एव जाग्रत्परितृप्तिमेति ।  
 स्वप्ने स जीवः सुखदुःखभोक्ता स्वमायया कल्पितविश्वभोगे ।  
 सुषुप्तिकाले सकले प्रलीने तमोभिभूतः सुखरूपमेति ॥ पुनश्च  
 जन्मान्तरकर्मयोगात्स एव जीवः स्वपिति प्रबुद्धः । पुरत्रये  
 क्रीडति यश्च जीवस्ततस्तु जातं सकलं विचित्रम् ॥ आधार-  
 मानन्दमखण्डबोधं यस्मिंल्लयं याति पुरत्रयं च ॥ एतस्माज्जायते  
 प्राणो मनः सर्वेन्द्रियाणि च । खं वायुज्योतिरापश्च पृथ्वी  
 विश्वस्य धारिणी ॥ यत्परं ब्रह्म सर्वात्मा विश्वस्याऽयतनं  
 महत् । सूक्ष्मात्सूक्ष्मतरं नित्यं तत्त्वमेव त्वमेव तत् ॥ जाग्र-  
 त्सुषुप्तसुषुप्त्यादिप्रपञ्चं यत्प्रकाशते । तद्ब्रह्माहमिति ज्ञात्वा  
 सर्वबन्धैः प्रमुच्यते ॥ त्रिषु धामसु यद्भोग्यं भोक्ता भोगश्च यो  
 भवेत् । तेभ्यो विलक्षणः साक्षी चिन्मात्रोऽहं सदाशिवः ॥  
 मय्येव सकलं जातं मयि सर्वं प्रतिष्ठितम् । मयि सर्वं लयं  
 याति तद्ब्रह्माद्वयमस्म्यहम् ॥ अणोरणीयानहमेव तद्वन्महानहं  
 विश्वमिदं विचित्रम् । पुरातनोऽहं पुरुषोऽहमीशो हिरण्यमयोऽहं  
 शिवरूपमस्मि ॥ अपाणिपादोऽहमचिन्त्यशक्तिः पश्याम्यऽचक्षुश्च



शृणोम्यऽकर्णः । अहं विजानामि विविक्तरूपो नचास्ति वेत्ता  
 मम चित्सदाहम् ॥ वेदैरनेकैरहमेव वेद्यो वेदान्तकृद्वेदविदेव  
 चाहम् ॥ न पुण्यपापे मम नास्ति नाशो न जन्मदेहेन्द्रियबु-  
 द्धिरस्ति । न भूमिरापो मम बद्धिरस्ति नचानिलो मेस्ति नचाम्बरं  
 च ॥ एवं विदित्वा परमात्मरूपं गुहाशयं निष्कलमद्वितीयम् ।  
 समस्तसाक्षिं सदसद्विहीनं प्रयाति शुद्धं परमात्मरूपम् ॥ यः  
 शतरुद्रियमधीते सोऽग्निपूतो भवति । सुरापानात्पूतो भवति  
 ब्रह्महत्यायाः पू० सुवर्णस्तेयात्पू० अकृत्यकृत्यात्पू० ॥ तस्मादऽ-  
 विमुक्तमात्माश्रितो भवत्यऽत्याश्रमी सर्वदा सकृद्वा जपेत् अनेन  
 ज्ञानमाप्नोति संसारार्णवनाशनम् । तस्मादेवं विदित्वैनं कैवल्यं  
 फलमश्नुते कैवल्यं फलमश्नुते ॥ इत्यथर्ववेदे कैवल्योपनिषत् ॥

## अथ शिवपूजा प्रारभ्यते ।

(‘अस्य श्री आसनशोधनमंत्रस्य मेरुपृष्ठरूपिः, सुतलं छन्दः,  
 कूर्मो देवता आसनशोधने विनियोगः । ग्रीं पृथिव्यै आधारशक्त्यै  
 समालभनं गन्धोनमः अर्धोनमः पुष्पं नमः । पृथिव त्वया धृता  
 लोका देवि त्वं विष्णुना धृता । त्वं च धारय मां देवि पवित्रं कुरु  
 चासनम् ॥ “नमस्कार करना” ॥ शुक्लाम्बरधरं विष्णुं शशिवर्णं  
 चतुर्भुजम् । प्रसन्नवदनं ध्यायेत्सर्वविघ्नोपशान्तये ॥ अभिप्रेता-  
 र्थसिद्ध्यर्थं पूजितो यः सुरैरपि । सर्वविघ्नच्छिदे तस्मै गणाधिपतये  
 नमः ॥ कर्पूरगौरं करुणावतारं संसारसारं भुजगेन्द्रहारम् । सदा  
 रमन्तं हृदयारविन्दे भवं भवानीसहितं नमामि ॥ गुरुर्ब्रह्मा गुरु-

विष्णुर्गुरुः साक्षान्महेश्वरः । गुरुरेव जगत्सर्वं तस्मै श्रीगुरवे  
 नमः ॥ गुरवे नमः परमगुरवे नमः परमेष्ठिने गु० परमाचार्याय  
 नमः आद्यसिद्धिभ्यो नमः ॥ “न्यास करना” ॐ अङ्गुष्ठाभ्यां नमः,  
 न तर्जनीभ्यां नमः, मः मध्यमाभ्यां नमः, शि अनामिकाभ्यां  
 नमः, वा कनिष्ठिकाभ्यां नमः, य करतलकरपृष्ठाभ्यां नमः ॥  
 “इति करन्यासः” ॥ “अथ षडङ्गन्यासः” ॥ ॐ हृदयाय नमः,  
 न शिरसे स्वाहा, मः शिखायै वौषट्, शि कवचाय हुं, वा नेत्र-  
 त्रयाय वौषट्, य अस्त्राय फट् ॥ “चारों तरफ तिलें फेंकना” ॥  
 (अपसर्पन्तु ते भूता ये भूता भुवि संस्थिताः । ये भूता विघ्नक-  
 र्तास्ते नश्यन्तु शिवाज्ञया ॥ प्राणायामः ॥ “मुख और पैरों को  
 पानीसे छडकना” तीर्थे स्तेयं तीर्थमेव समानानां भवति मानः  
 शंस्यो अरुरुषो धूर्तिः प्राणङ् मर्त्यस्य रक्षाऽणो ब्रह्मणस्पृते ॥  
 “पवित्र धारना” (वसोः पवित्रमसि शतधारं वसूनां पवित्रमसि  
 सहस्रधारमयक्ष्मा वः प्रजया संसृजामि रायस्पोषेण बहुला भ-  
 वन्ति ॥ “अपने आपको गन्धादिक लगाना” ॥ स्वात्मने शिव-  
 स्वरूपाय समालभनं गन्धो नमः अर्घो नमः पुष्पं नमः ॥ “दीप  
 को” (स्वप्रकाशो महादीपः सर्वतस्तिमिरापहः । प्रसीद मम  
 गोविन्द दीपोयं परिकल्पितः ॥ “धूप को” ॥ वनस्पतिरसो  
 दिव्यो गन्धाढ्यो गन्धवत्तमः । आग्नेयः सर्वदेवानां धूपोयं  
 परिकल्पितः ॥ “सूरजको” ॥ तमो धर्मनिधानाय नमः स्वकृत-  
 साक्षिणे । नमः प्रत्यक्षदेवाय भास्कराय नमोनमः ॥ “पानी  
 छोडना” ॥ (यत्रास्ति माता न पिता न बन्धुर्भ्रातापि नो यत्र  
 सुहृज्जनश्च । न ज्ञायते यत्र दिनं न रात्रिस्तत्रात्मदीपं शरणं प्र-



पद्ये ॥ आत्मने शिवस्वरूपाय दीपधूपसङ्कल्पात्सद्विरभु दी-  
पोनमः धूपोनमः ॥ ॐ तत्सद्ब्रह्माऽद्यतावत्तिथावऽद्याऽमुकमा-  
सस्याऽमुकपक्षस्य तिथावऽमुकायामाऽत्मनो वाङ्मनःकायोपार्जि-  
तपापनिवारणार्थं श्रीसदाशिवप्रीत्यर्थममुककामनासिद्ध्यर्थं भ-  
वायदेवाय, शर्वायदेवाय, रुद्रायदेवाय पशुपतयेदेवाय उग्रा-  
यदेवाय भीमायदेवाय महादेवाय ईशानायदेवाय पार्वतीसहि-  
ताय परमेश्वराय दीपोनमः धूपोनमः ॥ अपसव्येन । पित्रे पि-  
तामहाय प्रपितामहाय इत्यादिभ्यः दीपःस्वधा धूपःस्वधा ॥  
सव्येन ॥ “विष्टरसहितपानी में तिन वार फूल और गन्ध  
छोडना” ॥ (संवः सृजामि हृदयं संसृष्टं मनो अस्तुवः ॥ १ ॥  
संसृष्टास्तन्वः सन्तुवः संसृष्टः प्राणो अस्तुवः ॥ २ ॥ संय्यावः  
प्रियास्तन्वः संप्रिया हृदयानि वः । आत्मा वो अस्तु संप्रियः  
संप्रियास्तन्वो मम ॥ ३ ॥ “वह पानी देव पर छोडना” ॥  
अश्विनोः प्राणस्तौ ते प्राणन्दत्तां तेन जीव मित्रावरुणयोः प्रा-  
णस्तौ ते प्राणं दत्तां तेन जीव बृहस्पतेः प्राणः स ते प्राणं द-  
त्तात्तेन जीव ॥ “देव को न्यास करना” ॥ ॐ अङ्गुष्ठाभ्यां नमः  
इत्यादि ॥ “पृच्छा पडना” तन्महेशाय विद्महे वाग्विशुद्धाय धीमहि  
तन्नः शिवः प्रचोदयात् ॥ ३ ॥ तत्सद्ब्रह्माऽद्यातावत् ० । भवस्य-  
देवस्य शर्वस्यदेवस्य रुद्रस्य देवस्य पशुपतेर्देवस्य उग्रस्य देवस्य  
भीमस्य देवस्य महादेवस्य ईशानस्य देवस्य पार्वतीसहितस्य परमे-  
श्वरस्य अर्चामहं करिष्ये ॐ कुरु ॥ यवान्विकीर्य ॥ “आसन  
देना” ॥ विश्वेश्वर महादेव राजराजेश्वरेश्वर । आसनं दिव्यमी-  
शान दास्येह परमेश्वर ॥ भवस्यदेवस्य इदमासनं नमः ॥

“आवाहन करना” ॥ भवायदेवाय० युष्मान्वः पूजयामि ॐ पू-  
जय । भवंदेवं सर्वदेवं रुद्रदेवं पशुपतिदेवं उग्रदेवं भीमदेवं महादेवं  
ईशानदेवं पार्वतीसहितं परमेश्वरं आवाहयिष्यामि ॐ मावाहय ॥  
आयाहि भगवञ्छम्भो सर्वेश गिरिजापते । प्रसन्नो भव देवेश  
नमस्तुभ्यं हि शंकर ॥ लिङ्गेन भक्तदयया क्षणमात्रमेकं स्थानं वि-  
धाय भव मद्विहितां पुरारे । सर्वेश विश्वमय हृत्कमलाधिरूढः  
पूजां गृहाण भगवन्भव मेघ तुष्टः ॥ भूमेर्जलात् पवनादन-  
लाद्विमांशोरुष्णांशुतोहदयतो गगनात्समेत्य । लिङ्गेन सन्स-  
णिसये मदनुग्रहार्थं भक्त्यैकलभ्य भगवन्कुरु सन्निधानम् ॥ भ-  
गवन्पार्वतीनाथ भक्तानुग्रहकारक । असहयानुरोधेन सन्नि-  
धानं कुरु प्रभो ॥ ३ ॥ इत्याहूय तु गायत्रीं त्रिः समुच्चार्य त-  
त्त्ववित् । मनसा चिन्तितैर्द्रव्यैर्देवमात्मनि पूजयेत् ॥ तेजोरूपं  
ततः क्षिप्वा प्रतिमायां पुनर्यजेत् ॥ प्राणायामः ॥ पाद्यार्थं उ-  
दकं नमः ॥ “पानी हाथसे पात्र में वापस छोडना” ॥ शन्नो-  
देवीरभिष्टय आपो भवन्तु पीतये, शंख्योरभिस्रवन्तु नः ॥ “यह  
द्रव्य उसमें छोडना” लाजाश्च कुङ्कुमं चैव सर्वौषधिसमन्वितम् ।  
दर्भाङ्कुरं जलं चैव पञ्चाङ्गं पाद्यलक्षणम् ॥ भगवन्तः पाद्यं  
॥ २ ॥ महादेव महेशान महानन्द परात्पर । गृहाण पाद्यं महत्तं  
पार्वतीसहितेश्वर । भवायदेवाय० पाद्यं नमः ॥ “पाद्यशेष छो-  
डना” ॥ पुनः शन्नोदेवी० ॥ “यह द्रव्य छोडना” आपः क्षीरं  
कुशाग्राणि घृतं च दधि तण्डुलाः । रत्नाः सिद्धार्थकाश्चेति  
ह्यर्घ्यमष्टाङ्गमुच्यते । भगवन्तोऽर्घ्यं ॥ २ ॥ ऋचकेश सदाधार  
विपदां प्रतिघातक । अर्घ्यं गृहाण देवेश सम्पत्सर्वार्थसाधक ॥



भवदेव शर्वदेव रुद्रदेव पशुपते देव उग्रदेव भीमदेव महादेव  
 ईशानदेव पार्वतीसहितपरमेश्वर इदं वोऽर्घ्यं नमः ॥ त्रिपुरान्तक  
 दीनार्त्तिनाश श्रीकण्ठ तुष्टये । गृहाणाचमनं देव पवित्रोदकक-  
 ल्पितम् ॥ भवाय देवाय० आचमनीयं नमः ॥ त्रिकालकालका-  
 लेश संहारकरणोद्यतास्नानं तीर्थाहृतैस्तोयैर्गृहाण परमेश्वर ॥ भवाय  
 देवाय० मन्त्रस्नानीयं नमः ॥ पानीयान्तरितैः पयोदधिघृतैः क्षौद्रे-  
 क्षुभिः सौपधैर्त्रीह्यद्भिः कुसुमोदकैः फलजलैः सिद्धार्थलाजोदकैः ।  
 गन्धाद्भिः शुभहेमरत्नसलिलैरित्थं सदा चोत्तमैर्दद्यात्पञ्चदशा-  
 म्बुना सह महास्नानानि शम्भोः क्रमात् ॥ असंख्याताः सह-  
 स्नाणि ये रुद्रा अधि भूम्याम् । तेषां सहस्रयोजनेव धन्वानि  
 तन्मसि ॥ १ ॥ येऽस्मिन्महत्पर्णवेऽन्तरिक्षे भवा अधि । तेषां  
 सह० ॥ २ ॥ ये नीलग्रीवाः शितिकण्ठा दिवं रुद्रा उपाश्रिताः ।  
 तेषां० ॥ ३ ॥ ये नीलग्रीवाः शितिकण्ठाः शर्वा अधः क्षमा-  
 चराः । तेषां० ॥ ४ ॥ ये वनेषु शिल्पिञ्चरा नीलग्रीवा विलो-  
 हिताः । तेषां० ॥ ५ ॥ येऽन्नेषु विविध्यन्ति पात्रेषु पितृ-  
 जनाः । तेषां० ॥ ६ ॥ ये भूतानामधिपतयो विशिखास्तः क-  
 र्दिनः । तेषां० ॥ ७ ॥ ये पथीनां पथि रक्षय ऐडमृदाय  
 व्युधः । तेषां० ॥ ८ ॥ ये तीर्थानि प्रचरन्ति सृकावन्तो नि-  
 षङ्गिणः । तेषां० ॥ ९ ॥ य एतावन्तो वा भूयांसो वा दिशो  
 रुद्रा वितिष्ठिरे । तेषां० ॥ १० ॥ ॐ नमो अस्तु रुद्रेभ्यो ये  
 दिवि येषां वर्षमिषवस्तेभ्यो दश प्राचीर्दश दक्षिणा दश प्रती-  
 चीर्दशोदीचीर्दशोर्ध्वास्तेभ्यो नमो अस्तु ते नो मुडयन्तु ते वं  
 द्विष्मो यश्च नो द्वेष्टि तमेषां जम्भे दधामि ॥ ११ ॥ ॐ नमो अस्तु

रुद्रेभ्यो येऽन्तरिक्षे येषां वात इषवस्तेभ्यो दश० ॥२॥ ॐ नमो  
 अस्तु रुद्रेभ्यो ये पृथिव्यां येषामन्नमिषवस्तेभ्यो० ॥३॥ भवाय  
 देवाय० पञ्चदशस्नानानि नमः ॥ ॐ नमो देवेभ्यः “कण्ठो-  
 पवीती” स्वाहा ऋषिभ्यः । “अपसव्येन” । स्वधा पितृभ्यः  
 “सव्येन” आब्रह्मस्तम्बपर्यन्तं ब्रह्माण्डं सचराचरं जगत्पृथु  
 ॥३॥ एवमस्तु ॥ “फिर पात्रमें पानी ‘ॐ नमः शिवाय’ इस मन्त्रसे  
 सात बार मंत्रित करके अपने माथेतक लेके अमृतसे भराहुआ  
 ध्यान करके देवके सिरपर छोडना । इह मन्त्रगुडक कहते  
 हैं” ॥ “आरात्रिका निकालना” गृह्णन्तु भगवद्भक्ता भूताः प्रा-  
 सादबाह्यगाः । पञ्चभूताश्च ये भूतास्तेषामनुचराश्च ये । ते तृप्यन्तु  
 वौषट् ॥ “देवके पादोंका पानी नेत्रोंके मलना” ॥ भगस्य  
 हृदयं लिङ्गं लिङ्गस्य हृदयं भगः । तस्मै ते भगलिङ्गाय उमारु-  
 द्राय वै नमः ॥ उत्तिष्ठ भगवञ्छम्भो उत्तिष्ठ गिरिजापते ।  
 उत्तिष्ठ त्रिजगन्नाथ त्रैलोक्ये मङ्गलं कुरु ॥ “शम्भू विठाने  
 जगाह फूल छोडछोड कर पडना” आसनाय नमः पद्मा-  
 सनाय नमः । वृषभासनाय नमः ज्ञानासनाय नमः ॥ किमा-  
 सनं ते वृषभासनाय किंभूषणं वासुकिभूषणाय । वित्तेशभृत्याय  
 किमस्ति देयं वागीश किं ते वचनीयमस्ति ॥ “महिम्नः  
 पारस्तोत्र पढते हुई देवको अनुलेपन चन्दनादिद्रव्योंसे  
 करना” ॥ “वस्त्र पहनना” ॥ कालाग्निरुद्र सर्वज्ञ वरदाभय-  
 दायक । वस्त्रं गृहाण देवेश दिव्यवस्त्रोपशोभित । भवाय दे-  
 वाय० वस्त्रं परिकल्पयामि नमः । “जन्यो पहनना” ॥ सुव-  
 र्णतारैरचितं दिव्ययज्ञोपवीतकम् । नीलकण्ठ मया दत्तं गृहाण



मदनुग्रहात् । भवाय दे० यज्ञोपवीतं परिकल्पयामि नमः ॥  
 “गन्ध चडाना” ॥ सर्वेश्वर जगद्वन्द्य दिव्यासनसुसंस्थित ।  
 गन्धं गृहाण देवेश दिव्यगन्धोपशोभितम् । भवाय० समाल-  
 भनं गन्धो नमः । “अक्षत और फूल चडाना” ॥ सदाशिव  
 शिवानन्द प्रधानकरणेश्वर । पुष्पाणि विल्वपत्राणि विचित्राणि  
 गृहाण मे ॥ भवाय दे० । अनन्ताय नमः । सूक्ष्माय शिवोत्त-  
 माय एकनेत्राय एकरुद्राय त्रिमूर्तये श्रीकण्ठाय शिखण्डिने  
 नन्दिने महाकालाय नमः ॥ अभीष्टसिद्धिं मे देहि शरणागत-  
 वत्सल । भक्त्या समर्पये तुभ्यं प्रथमावरणार्चनम् ॥ गणपतये  
 नमः वृषभाय कुमाराय अम्बिकायै चण्डेश्वराय नमः । अभीष्ट०  
 द्वितीयावर० ॥ इन्द्राय वज्रहस्ताय अग्नये शक्तिहस्ताय यमाय द-  
 ण्डहस्ताय नैर्ऋतये खड्गहस्ताय वरुणाय पाशहस्ताय वायवे ध्वज-  
 हस्ताय कुबेराय गदाहस्ताय ईशानाय त्रिशूलहस्ताय ब्रह्मणे पद्मह-  
 स्ताय विष्णवे चक्रहस्ताय नमः ॥ अभीष्ट० तृतीयाव० ॥ जयायै  
 नमः विजयायै सुभगायै दुर्भगायै जयन्त्यै कुहिन्यै अपरा-  
 जितायै कराल्यै नमः ॥ अभीष्टसि० चतुर्था० ॥ सूर्याय नमः  
 चन्द्रमसे भौमाय बुधाय बृहस्पतये शुक्राय शनैश्चराय राहवे  
 केतवे ॥ अभीष्ट० पञ्चमा० ॥ अनन्तनागराजाय नमः वासु-  
 किनाग० तक्षकना० पद्म० महापद्म० कार्कोट० शङ्खपाल०  
 कुलिक० । अभीष्ट० षष्ठमाव० । वज्राय फट् नमः शक्तये फ०  
 दण्डाय० खड्गाय० पाशाय० ध्वजाय० गदायै० त्रिशूलाय०  
 पद्माय० चक्राय फट् नमः । अभीष्टसिद्धिं मे देहि शरणागत-  
 वत्सल । भक्त्या समर्पये तुभ्यं सप्तमावरणार्चनम् ॥ शिवाय

पार्थिवेश्वरचिन्तामणये सपरिवाराय सानुचराय अर्घो नमः  
 पुष्पं नमः ॥ “धूप चडाना” ॥ महादेव मृडानीश जगदीश  
 निरञ्जन । धूपं गृहाण देवेश साज्यं गुग्गुलकल्पितम् ॥  
 भवाय० धूपं परिकल्पयामि नमः ॥ “रत्नदीप चडाना” ॥  
 हिरण्यबाहो सेनानीरोषधीनां पते शिव । दीपं गृहाण कर्पूर-  
 कपिलाज्यत्रिवर्तिकम् । भवाय० रत्नदीपं परिकल्पयामि नमः ॥  
 मयूरपुच्छैर्देवेश शुभ्रैश्चामरकैस्तथा । ध्वजं छत्रं वीजनं च  
 गृहाण परमेश्वर ॥ “जय सर्वेति चामरस्तोत्रों को पडके” ।  
 भवाय० चामरं परिकल्पयामि नमः ॥ “आईना दिखाना” ॥  
 यस्य दर्शनमात्रेण विश्वं दर्पणविम्बवत् । तस्मै ते परमेशाय  
 मकुरं कल्पयाम्याहम् ॥ भवाय० आदर्शं परिकल्पयामि  
 नमः ॥ एताभ्यो देवताभ्यः दीपो नमः धूपो नमः ॥ शिवस्य  
 सानुचरस्याऽऽर्घ्यदानाद्यऽर्चनविधिः सर्वः परिपूर्णोस्तु ॥ “मधु-  
 पर्क देना” ॥ क्षीराज्यमधुसंमिश्रं शुभ्रदध्नासमन्विम् । पट्टसैश्च  
 समायुक्तं गृहाणान्नं निवेदये । भवाय० चरुं परिकल्पयामि  
 नमः ॥ “फूलोंकी अञ्जलि चडावना” ॥ हर विश्वाखिलाधार  
 निराधार निराश्रय । पुष्पाञ्जलिमिमं शम्भो गृहाण वर  
 भव ॥ भवाय० पुष्पाञ्जलिं समर्पयामि नमः ॥ “फल चडाना” ॥  
 राजराजाधिदेवेश निराधार निरास्पद । फलं गृहाण महत्तं  
 नारिकेलादिकं शुभम् । भवाय० फलं समर्पयामि नमः ॥  
 “ताम्बूल चडाना” ॥ शाश्वतात्मन्महानन्द मदनान्तक  
 धूर्जटे । गृहाण पूगताम्बूलदलपत्रादिसंयुतम् । भवाय० ताम्बूलं  
 परि० ॥ “आध प्रक्रम देना” ॥ यानि कानि च पापानि



ब्रह्महत्यादिकानिच । तानि सर्वाणि नश्यन्ति शिवस्यार्धप्र-  
दक्षिणात् । “षडक्षरपञ्चाक्षर स्तोत्र पडके अष्टाङ्ग प्रणाम  
देना” ॥ मृडानीशाद्य मे सर्वानऽपराधानऽनेकशः । क्षम स्वामि-  
न्प्रणामं मे गृहाणाष्टाङ्गसंयुतम् ॥ उभाभ्यां जानुभ्यां पाणिभ्यां  
शिरसा उरसा मनसा वचसा च नमस्कारं करोमि नमः ॥ (अन्नं  
नमः २ आज्यं २ अद्यदिनेऽद्य यथासङ्कल्पात्सिद्धिरस्तु अन्न-  
हीनं क्रियाहीनं विधिहीनं द्रव्यहीनं मन्त्रहीनं च यद्गतं तत्सर्व-  
मऽच्छिद्रं सम्पूर्णमस्तु एवमस्तु ॥ शन्नो देवी० ॥ भवाय०  
अपोशानं नमः ॥ पुनः शन्नो देवी० ॥ भवाय० दक्षिणायै  
तिलहिरण्यरजतनिष्कर्णं ददानि ॥ एता देवताः सदक्षिणाऽनेन  
प्रीयन्तां प्रीताः सन्तु ॥ “नैवेद्य देना” ॥ अमृतेशमुद्रयाऽमृ-  
तीकृत्याऽमृतमस्तु अमृतायतां नैवेद्यं सावित्राणि सावित्रस्य  
देवस्यत्वा सवितुः प्रसवेऽश्विनोर्बाहुभ्यां पूष्णो हस्ताभ्यामादधे ।  
गाय० नमो नैवेद्यं निवेदयामि नमः ॥ आकाशमातृभ्यो  
बलिं नमः समालभनं गन्धो नमः ॥ अर्घो नमः ॥ पुष्पं नमः ॥  
सूर्यगौरं० भवाय० फलादि समर्पयामि नमः ॥ क्षां क्षेत्राधि-  
पतयेऽन्नं नमः रां राष्ट्राधिपतयेऽन्नं नमः सर्वाभयवरप्रद मयि  
पुष्टिं पुष्टिपतिर्दधातु ॥ “नित्यकर्म करके पृच्छा करना” ॥  
तन्महेशाय विद्महे वाग्विशुद्धाय धीमहि तन्नः शिवः प्रचो-  
दयात् ३ । ॐ तत्सद्ब्रह्माऽद्य तावत्० भवस्य देवस्य० अच्छिद्रं  
सम्पूर्णमस्तु एवमस्तु ॥ एताभ्यो देवताभ्यो यवोदकं नम  
उदकतर्पणं नमः ॥ आपन्नोऽसि शरण्योऽसि सर्वाऽवस्थासु सर्वदा ।  
भगवंस्त्वां प्रपन्नोऽसि रक्ष मां क्षणमात्रम् । अमायगन्निर्वाण

स्तोत्रादि पठित्वा । आह्वानं नैव जानामि नैव जानामि पूजनम् ।  
 पूजाभागं न जानामि क्षम्यतां परमेश्वर । उभाभ्यामिति अष्टाङ्ग-  
 प्रणामं करोमि नमः ॥ “तर्पण करना” नमो ब्रह्मणे नमो अस्त्व-  
 ग्रये नमः पृथिव्यै नम ओषधिभ्यः नमो वाचे नमो वाचस्पतये  
 नमो विष्णवे बृहते कृणोमि । इत्येतासामेव देवतानां सलोकतां  
 सायुज्यं सार्ष्टिं सामीप्यमाप्नोति य एवं विद्वान् स्वाध्याय-  
 मधीते ॥ पूजितोसि मया भक्त्या भगवन्गिरिजापते । सगौरीको-  
 मम स्वान्तं विश विश्रान्तिहेतवे ॥ मनस्यान्तर्गतं मन्त्रं मन्त्र-  
 स्यान्तर्गतं नमः । मनोमन्त्रमयं दिव्यमेकपुष्पं शिवार्चनम् ॥  
 इति शिवपूजा सम्पूर्णा ॥

### अथ गणेशस्तवराजः ॥

ॐ विघ्नेशो नः स पायाद्विहतिषु जलधिं पुष्कराग्रेण पीत्वा  
 यस्मिन्नुद्धृत्य हस्तं वमति तदऽखिलं दृश्यते व्योम्नि देवैः ।  
 काप्यम्भः कापि विष्णुः कचन कमलभूः काप्यऽनन्तः कच  
 श्रीः काप्यौर्वः कापि शैलः कचन मणिगणः कापि नकादिस-  
 त्वाः ॥ निर्विघ्नविश्वनिर्माणसिद्धये यदनुग्रहम् । मन्ये स वत्रे  
 धातापि तस्मै विघ्नजिते नमः ॥ सर्गारम्भेऽप्यजाताय बीजरूपेण  
 तिष्ठते । धात्रा कृतप्रणामाय गणाधिपतये नमः ॥ गणेशाय नमः  
 प्रह्वञ्छिताम्बुजभानवे । सितदंष्ट्राङ्कुरस्फीतविघ्नौघतिमिरे-  
 न्दवे ॥ प्रणमाम्यजमीशानं योगशास्त्रविशारदम् । निःशेषगणवृ-  
 न्दस्य नायकं सुविनायकम् ॥ “श्रीब्रह्मोवाच” ॥ भगवञ्छ्रो-  
 तुमिच्छामि विस्तरेण यथायथम् । स्तवराजस्य माहात्म्यं स्वरूपं



च विशेषतः ॥ “श्रीनन्दिकेश्वर उवाच” ॥ स्तवराजस्य  
 माहात्म्यं प्रवक्ष्यामि समासतः ॥ शृणुष्वान्वहितो भूत्वा सर्व-  
 सिद्धिकरं परम् । कर्मणा मनसा वाचा ये प्रपन्ना विनायकम् ॥  
 ते तरन्ति महाधोरं संसारं कामवर्जिताः ॥ सकृच्च जप्त्वा स्तवरा-  
 जमुत्तमं तरत्यशेषं भवपाशपञ्जरम् । विमुच्यते संसृतिसागरा-  
 न्नरो विभूतिमाप्नोति सुरैः सुदुर्लभाम् ॥ यत्फलं लभते जप्त्वा  
 स्वरूपं चापि यादृशम् । यः प्रातरुत्थितो विद्वान्ब्राह्मे वापि  
 मुहूर्तके । विषुवायनकालेषु पुण्ये वा समयान्तरे ॥ सर्वदा वा  
 जपञ्जन्तुः स्तवराजं स्तवोत्तमम् । यत्फलं लभते मर्त्यः तच्छृ-  
 णुष्व चतुर्मुख ॥ गङ्गाप्रवाहवत्तस्य वाग्बिभूतिर्विजृम्भते ॥  
 बृहस्पतिसमो बुद्ध्या पुरन्दरसमः श्रिया । तेजसादित्यसङ्काशो  
 भार्गवेण समो नये ॥ धनदेन समो दाने तथा वित्तपरिग्रहे ।  
 धर्मराजसमो न्याये शिवभक्तो मया समः ॥ प्रतापे वह्निसं-  
 काशः प्रसादे शशिना समः । बलेन महता तुल्यो भवता  
 ब्रह्मवर्चसे ॥ सर्वतत्त्वार्थविज्ञाने मयापि समतां व्रजेत् । एवमे-  
 तत्रिसन्ध्यं वै जपन्स्तवमनुत्तमम् ॥ सर्वान्कामान्नरः प्राप्य  
 भुक्त्वा भोगान्यथेप्सितान् । सशरीरः सुरेन्द्रस्य पदं न्यस्यति  
 मूर्धनि ॥ प्राप्याष्टगुणमैश्वर्यं भुक्त्वा भोगान्सुषुप्तलान् ।  
 अक्षयो वीतशोकश्च निरातङ्को निरामयः ॥ जरामरणनिर्मुक्तो  
 वेदशास्त्रार्थकोविदः । सिद्धचारणगन्धर्वदेवविद्याधरादिभिः ॥  
 संस्तूयमानो मुनिभिः शंस्यमानो दिनेदिने । विचरत्यऽखिलां-  
 ल्लोकान्वन्धुवर्गैः समं नरः ॥ एवं चिराय निर्वाह्य देवस्यानुचरो-  
 भवेत् । स्तवराजं सकृज्जप्त्वा मुच्यते सर्वकिल्बिषैः ॥ सर्वसिद्धि-

मवाप्नोति पुनात्यासप्तमं कुलम् । नाशयेद्विघ्नसंघातांस्तेन  
 वैनायकं स्मृतम् ॥ स्तवराजमनुस्सरञ्जपन्हृदयाग्रे विलिखन्प-  
 ठन्नपि । स सुरासुरसिद्धचारणैर्मुनिभिः प्रत्यहमेव पूज्यते ॥  
 तरति च भवचक्रं सर्वमोहं निहन्ति क्षिपति च परवादं मान्यते  
 बन्धुवर्गैः । अखिलमपि च लोकं क्षेमतामाशु नीत्वा व्रनति  
 यतिभिरीड्यं शाश्वतं धाम मर्त्यः ॥ यो जपति स्तवराजमशोकः  
 क्षेमतमं पदमेति मनुष्यः । चारणसिद्धसुरैरभिवन्द्यो याति पदं  
 परमं स विमुक्तः ॥ जपेद्यः स्तवराजाख्यमिमं प्रातः स्तवोत्त-  
 मम् । तस्यापचारं क्षमते सर्वदैव विनायकः ॥ सर्वान्निहन्ति  
 वै विघ्नान्विपदश्च समन्ततः । अशेषाभिर्गणाध्यक्षः सम्पद्भिर-  
 भिषिञ्चति ॥ अस्य च प्रणता लक्ष्मीः कटाक्षानुविधायिनी ।  
 किं करोमीति वै भीत्या पुरस्तादेव तिष्ठति ॥ तस्मान्निःश्रेयसं  
 गन्तुमतिभक्त्या विचक्षणः । स्तवराजं जपेज्जन्तुर्धर्मकामार्थ-  
 सिद्धये ॥ आधिव्याध्यस्त्रशस्त्राग्निपःपङ्कार्णवादिषु । भयेष्व-  
 न्येषु चाप्येतत्स्मरन्मुक्तो भवेन्नरः ॥ स्तवराजं सकृज्जप्त्वा मार्गं  
 गच्छति मानवः । न जातु जायते तस्य चौरव्याघ्रादिभिर्भयम् ॥  
 यथा वरिष्ठो देवानामशेषाणां विनायकः । तथा स्तवो वरिष्ठोयं  
 स्त्वानां शम्भुनिर्मितः ॥ अवतीर्णो यदा देवो विघ्नराजो  
 विनायकः । तदा लोकोपकारार्थं प्रोक्तोयं शम्भुना स्वयम् ॥  
 विनायकप्रियकरो देवस्य हृदयङ्गमः । जप्यः स्तवोयं यत्नेन  
 धर्मकामार्थसिद्धये ॥ “अस्य श्रीमहागणपतिस्तवराजमं-  
 त्रस्य ईश्वर ऋषिः, नानावृत्तानि छन्दांसि विनायको  
 देवता तत्पुरुष इति बीजं एकदन्त इति शक्तिः आ-



त्मनो वाङ्मनःकायोपार्जितपापनिवारणार्थं धर्मार्थ-  
 कामसिद्ध्यर्थं पाठे विनियोगः” ॥ ध्यानं ॥ जेतुं यत्त्रिपुरं  
 हरेण हरिणा व्याजाद्वलेर्वन्धने स्रष्टुं वारिरुहोद्भवेन विधिना  
 शेषेण धर्तुं धराम् । पार्वत्या महिषासुरप्रमथने सिद्धाधिपैर्मुक्तये  
 ध्यातः पञ्चशरेण लोकविजये पायात्स नागाननः ॥ ॥  
 “ईश्वर उवाच” ॥ ॐकारममृतं ब्रह्म शिवमक्षरमव्ययम् ।  
 यमामनन्ति वेदेषु तं प्रपद्ये विनायकम् ॥ यतः प्रवृत्तिर्जगतां यः  
 साक्षी हृदयस्थितः । आधारभूतो विश्वस्य तं प्रपद्ये विनायकम् ॥  
 यस्य प्रसादाच्छक्राद्याः प्राणन्ति निमिषन्ति च । प्रवर्तकं तं  
 लोकानां प्रणमामि विनायकम् ॥ शिखाग्रे द्वादशाङ्गुल्ये स्थितं  
 सूक्ष्मतनुं विभुम् । युञ्जन्ति यं मरीच्याद्यास्तं नमामि गणाधि-  
 पम् ॥ लीलया लोकरक्षार्थं द्विधाभूतो महेश्वरः । यः स्वयं  
 जगतः साक्षी तं वन्दे द्विरदाननम् ॥ विघ्नेश्वरं विधातारं  
 धातारं जगतामपि । प्रणमामि गणाध्यक्षं प्रणतार्तिविनाशनम् ॥  
 उत्सङ्गतल्पे यो देव्या भवान्याः क्रीडते विभुः । बालो हरन्म-  
 नस्तस्यास्तं प्रपद्ये विनायकम् ॥ विधाय भूषणैश्चित्रैर्वेशकर्म  
 मनोरमम् । यं हृष्टा पश्यतीशानी तं प्रपद्ये विनायकम् ॥  
 लीलया यः सृजंल्लोकान्भिन्दन्नपि मुहुर्मुहुः । संक्रीडते महा-  
 सत्त्वस्तं नतोस्मि गणाधिपम् ॥ सिन्दूरितमहाकुम्भस्तुङ्गदन्तः  
 सुभैरवः । भिनत्ति दैत्यकरिणस्तं वन्दे द्विरदाननम् ॥ यस्य  
 मूर्तिं व्रजन्त्याशु मदामोदानुषङ्गिणः । भ्रमरास्तीव्रसंरावास्तं  
 नमामि विनायकम् ॥ गम्भीरभीमनिनदं श्रुत्वा यद्वृंहितं  
 क्षणात् । पतन्त्यसुरनागेन्द्रास्तं वन्दे द्विरदाननम् ॥ यो मि-

नत्ति गिरीन्सर्वान्धोरनिर्घातभैरवैः । रवैः सन्त्रासजननैस्तं वन्दे  
द्विरदाननम् ॥ लीलया प्रहता येन पादाभ्यां धरणी क्षणात् ।  
संशीर्यते सशैलौघा तं वन्दे चण्डविक्रमम् ॥ यत्कराताडनैर्भि-  
न्नमम्भः शतसहस्रधा । विशीर्यते समुद्राणां तं नतोस्मि गणा-  
धिपम् ॥ विमुखा यत्र दृश्यंते भ्रष्टवीर्याः पदच्युताः । निष्प्रभा  
विबुधाः सद्यस्तं प्रपद्ये विनायकम् ॥ यद्भूद्रप्रणिहितां लक्ष्मीं  
लभन्ते वासवादयः । स्वतन्त्रमेकं नेतारं विघ्नराजं नमाम्यहम् ॥  
यत्पादपांसुनिचयं विभ्राणा मणिमौलिषु । अमरा बहु मन्यन्ते  
तं नतोस्मि गणाधिपम् ॥ वेदान्तगीतं पुरुषं वरेण्यमऽभयप्र-  
दम् । हिरण्यपुरान्तःस्थं तमस्मि शरणं गतः ॥ चित्सुधा-  
नन्दसन्मात्रं परानन्दस्वरूपिणम् । निष्कलं निर्मलं साक्षाद्विना-  
यकमुपैमि तम् ॥ अनपायं च सद्भूतं भूतिदं भूतिवर्धनम् ।  
नमामि सत्यविज्ञानमनन्तं ब्रह्मरूपिणम् ॥ अनाद्यन्तं महादेव-  
प्रियपुत्रं मनोरमम् । द्विपाननं विभुं साक्षादात्मानं तं नमाम्यहम् ॥  
विश्वामरेश्वरैर्वन्द्यमाधारं जगतामपि । प्रणमामि गणाध्यक्षं  
प्रणताज्ञानमोचनम् ॥ शिखाग्रे द्वादशाङ्गुल्ये स्थितं स्फटिकस-  
न्निभम् । गोक्षीरधवलाकारं प्रणमामि गजाननम् ॥ अनाधारं  
नवाधारमनन्ताधारसंस्थितम् । धातारं च विधातारं तमस्मि  
शरणं गतः ॥ अनन्तदृष्टिं लोकादिमनन्तं विद्रुमप्रभम् । अप्रत-  
र्क्यमनिर्देश्यं निरालम्बं नमाम्यहम् ॥ भूतालयं जगद्योनिमणी-  
यांसमणोरपि । स्वसंवेद्यमसंवेद्यं वेद्यावेद्यं नमाम्यहम् ॥ प्रमाण-  
प्रत्ययातीतं हंसमव्यक्तलक्षणम् । अनाविलमनाकारं तमस्मि शरणं  
गतः ॥ विश्वाकारमनाकारं विश्वावासमनामयम् । सकलं निष्कलं



नित्यं नित्यानित्यं नमाम्यहम् ॥ संसारवैद्यं सर्वज्ञं सर्वभेषज-  
 भेषजम् । आत्मानं सदसच्चक्रं धातारं प्रणमाम्यहम् ॥ भ्रूमध्ये  
 संस्थितं देवं नाभिमध्ये प्रतिष्ठितम् । हृन्मध्ये दीपवत्संस्थं वन्दे  
 सर्वस्य मध्यगम् ॥ हृत्पुण्डरीकनिलयं सूर्यमण्डलनिष्ठितम् । तार-  
 कान्तरसंस्थानं तारकं तं नमाम्यहम् ॥ तेजस्विनं विकर्तारं सर्व-  
 कारणकारणम् । भक्तिगम्यमहं वन्दे प्रणवप्रतिपादितम् ॥  
 अन्तर्योगरतैर्युक्तैः कल्पितैः स्वस्तिकासनैः । वदं हृत्कर्णिका-  
 मध्ये ध्यानगम्यं नमाम्यहम् ॥ ध्येयं दुर्ज्ञेयमद्वैतं त्रयीसारं  
 त्रिलोचनम् । आत्मानं त्रिपुरारातेः प्रियसूनुं नमाम्यहम् ॥  
 स्कन्दप्रियं स्कन्दगुरुं स्कन्दस्याग्रजमेव च । स्कन्देन सहितं  
 शश्वन्नमामि स्कन्दवत्सलम् ॥ नमस्ते विघ्नराजाय भक्तविघ्नविना-  
 शिने । विघ्नाध्यक्षाय विघ्नानां निहन्त्रे विश्वचक्षुषे ॥ विघ्नदात्रेऽ-  
 प्यभक्तानां भक्तानां विघ्नहारिणे । विघ्नेश्वराय वीराय विघ्नेशाय  
 नमोनमः ॥ कुलाद्रिमेरुकैलासशिखराणां प्रभेदिने । दन्तभि-  
 न्नाभ्रमालाय करिराजाय ते नमः ॥ किरीटिने कुण्डलिने  
 मालिने हारिणे तथा । नमो मौञ्जीसनाथाय जटिने ब्रह्मचा-  
 रिणे ॥ ङिण्डिमुण्डाय चण्डाय कमण्डलुधराय च । दण्डिने चैव  
 मुण्डाय नमोऽध्ययनशीलिने ॥ वेदाध्ययनयुक्ताय सामगान-  
 पराय च । त्र्यक्षाय च वरिष्ठाय नमश्चन्द्रशिखण्डिने ॥ कपादिने  
 करालाय शंकरप्रियसूनुवे । सुताय हैमवत्याश्च हर्त्रे च सुरविद्वि-  
 षाम् ॥ ऐरावणादिभिर्दिव्यैर्दिग्गजैः संस्तुताय च । खट्वंहित-  
 परित्रस्तैर्नमस्ते मुक्तिहेतवे ॥ कूष्माण्डगणनाथाय गणानां  
 पतये नमः । वज्रिणाराधितायैव वज्रिवज्रनिवारिणे ॥ पूष्णो

दन्तभिदे साक्षान्महतां भीषणाय च । ब्रह्मणश्च शिरोहर्त्रे विव-  
 खद्वन्धनाय च ॥ अग्रेश्चैव सरस्वत्या इन्द्रस्य च बलच्छिदे ।  
 भैरवाय सुभीमाय भयानकरवाय च ॥ विभीषणाय भीष्माय  
 नागाभरणधारिणे । प्रमत्ताय प्रचण्डाय वक्रतुण्डाय ते नमः ॥  
 हेरम्बाय नमस्तुभ्यं प्रलम्बजठराय च । आखुवाहाय देवाय चैक-  
 दन्ताय ते नमः ॥ शूर्पकर्णाय शूराय परश्वधधराय च ।  
 सृणिहस्ताय धीराय नमः पाशासिपाणये ॥ धारणाय नम-  
 स्तुभ्यं धारणाभिरताय च । धारणाभ्यासयुक्तानां पुरस्तात्सं-  
 स्तुताय च ॥ प्रत्याहाराय वै तुभ्यं प्रत्याहाररताय च । प्रत्या-  
 हाररतानां च प्रत्याहारस्थितात्मने ॥ विघ्नाध्यक्षाय दक्षाय  
 लोकाध्यक्षाय धीमते । भूताध्यक्षाय भव्याय गणाध्यक्षाय ते  
 नमः ॥ योगपीठान्तरस्थाय योगिने योगधारिणे । योगिनां  
 हृदिसंस्थाय योगगम्याय ते नमः ॥ ध्यानाय ध्यानगम्याय  
 शिवध्यानपराय च । ध्येयानामपि ध्येयाय नमो ध्येयतमाय  
 च ॥ सप्तपातालपादाय सप्तद्वीपोरुजंघिने । नमो दिग्वाहवे  
 तुभ्यं व्योमदेहाय ते नमः ॥ सोमसूर्याग्निनेत्राय ब्रह्मविद्याम-  
 दाम्भसे । ब्रह्माण्डकुण्डपीठाय सामघोषस्वनाय च ॥ ज्योति-  
 र्मण्डलपुच्छाय हृदयालानकाय च । ध्यानार्द्रवद्वपादाय  
 पूजाधोरणधारिणे ॥ सोमार्कविम्बघण्टाय दिक्करीन्द्रवियोगिने ।  
 आकाशसरसो मध्ये क्रीडागहनशालिने ॥ सुमेरुदन्तकोशाय  
 पृथिवीस्थलगाय च । सुघोषाय सुभीमाय सुरकुञ्जरभेदिने ॥  
 हेमाद्रिकूटभेत्रे च दैत्यदानवमर्दिने । गजाकाराय देवाय गज-  
 राजाय ते नमः ॥ ब्रह्मणे ब्रह्मरूपाय ब्रह्मगोत्रेऽव्ययाय च । ब्रह्मघ्ने